



പതിമൂന്നാം കേരള നിയമസഭ

സബ്ജക്ട് കമ്മിറ്റി XIV

ആഭ്യന്തരകാര്യങ്ങൾ

2010-2011-ലെ ധനാഭ്യർത്ഥനകളുടെ പരിശോധന സംബന്ധിച്ച
അഞ്ചാമത്ത് റിപ്പോർട്ടിലെ ശുപാർശകളിന്മേലുള്ള
ആക്ഷൻ ടേക്കൺ റിപ്പോർട്ട്

2011 നവംബർ 3-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം
2011

പതിമൂന്നാം കേരള നിയമസഭ

സബ്ജക്ട് കമ്മിറ്റി XIV

ആഭ്യന്തരകാര്യങ്ങൾ

2010-2011-ലെ ധനാഭ്യർത്ഥനകളുടെ പരിശോധന സംബന്ധിച്ച
അഞ്ചാമത്ത് റിപ്പോർട്ടിലെ ശുപാർശകളിന്മേലുള്ള
ആക്ഷൻ ടേക്കൺ റിപ്പോർട്ട്

ഉള്ളടക്കം

		പേജ്
കമ്മിറ്റിയുടെ ഘടന	..	v
അവതാരിക	..	vii
റിപ്പോർട്ട്	..	1

സബ്ജക്ട് കമ്മിറ്റി XIV

ആഭ്യന്തരകാര്യങ്ങൾ

(2011-2013)

ഘടന

ചെയർമാൻ :

ശ്രീ. ഉമ്മൻ ചാണ്ടി
മുഖ്യമന്ത്രി.

അംഗങ്ങൾ :

ശ്രീ. വി. എസ്. അച്യുതാനന്ദൻ
,, റ്റി. എ. അഹമ്മദ് കബീർ
,, കോടിയേരി ബാലകൃഷ്ണൻ
,, ബെന്നി ബെഹനാൻ
,, സി. ദിവാകരൻ
,, പി. സി. ജോർജ്ജ്
,, മാത്യു റ്റി. തോമസ്
,, തോറവിൽ രാമകൃഷ്ണൻ
,, രമേശ് ചെന്നിത്തല
,, കെ. സുരേഷ് കുറുപ്പ്.

നിയമസഭാ സെക്രട്ടേറിയറ്റ് :

ശ്രീ. പി. ഡി. രാജൻ, സെക്രട്ടറി
ശ്രീ. വിൽസൺ വി. ജോൺ, ജോയിന്റ് സെക്രട്ടറി
ശ്രീ. റ്റി. മനോഹരൻ നായർ, ഡെപ്യൂട്ടി സെക്രട്ടറി
ശ്രീമതി മഞ്ജു വർഗ്ഗീസ്, അണ്ടർ സെക്രട്ടറി.

അവതാരിക

ആഭ്യന്തര കാര്യങ്ങൾ സംബന്ധിച്ച സബ്ജക്ട് കമ്മിറ്റി XIV (2011-2013)-ന്റെ ചെയർമാനായ ഞാൻ 2010-2011 സാമ്പത്തിക വർഷത്തെ ധനാഭ്യർത്ഥനകളുടെ സൂക്ഷ്മ പരിശോധന സംബന്ധിച്ച സബ്ജക്ട് കമ്മിറ്റി X (2008-2011)-ന്റെ അഞ്ചാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട് സമർപ്പിക്കുന്നു.

ആഭ്യന്തര കാര്യങ്ങൾ സംബന്ധിച്ച സബ്ജക്ട് കമ്മിറ്റി X (2008-11)-ന്റെ 2010-2011 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ II, III, IV, XII, XIV, XVIII, XXIV എന്നീ ധനാഭ്യർത്ഥനകളിലെ ശുപാർശകളിന്മേൽ ഗവൺമെന്റ് സ്വീകരിച്ച നടപടികളെ സംബന്ധിച്ച വിവരങ്ങളാണ് ഈ റിപ്പോർട്ടിൽ ഉൾപ്പെടുത്തിയിരിക്കുന്നത്. കൂടാതെ പ്രസ്തുത റിപ്പോർട്ടിലെ ശുപാർശകളിൽ മറുപടി ലഭിക്കാത്തവയുടെ വിവരങ്ങളും ഈ റിപ്പോർട്ടിൽ ഉൾപ്പെടുത്തിയിട്ടുണ്ട്.

2010-2011 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ആഭ്യന്തര കാര്യങ്ങൾ സംബന്ധിച്ച സബ്ജക്ട് കമ്മിറ്റി X (2008-11)-ന്റെ അഞ്ചാമത് റിപ്പോർട്ട് 29-6-2010-ന് സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിൽ ഉൾപ്പെട്ടിരുന്നതും, മേൽപ്പറഞ്ഞ ധനാഭ്യർത്ഥനകളിന്മേലുള്ളതുമായ ശുപാർശകളിന്മേൽ സ്വീകരിച്ച നടപടി സംബന്ധിച്ച് ഗവൺമെന്റിൽ നിന്നും ലഭിച്ച മറുപടികൾ 19-10-2011-ന് ചേർന്ന സമിതിയോഗം പരിഗണിക്കുകയും അംഗീകരിക്കുകയും ചെയ്തു.

ഈ റിപ്പോർട്ട് രണ്ടുഭാഗങ്ങളായാണ് തയ്യാറാക്കിയിരിക്കുന്നത്. ഒന്നാംഭാഗത്തിൽ 2010-11 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ശുപാർശകൾക്ക് സർക്കാർ സ്വീകരിച്ച നടപടികളുടെ വിവരങ്ങളും രണ്ടാംഭാഗത്തിൽ പ്രസ്തുത റിപ്പോർട്ടിലെ മറുപടി ലഭിക്കാനുള്ള ശുപാർശകളുടെ വിവരങ്ങളും ഉൾപ്പെടുത്തിയിരിക്കുന്നു.

2011 ഒക്ടോബർ മാസം 19-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
2011 നവംബർ 3.

ഉമ്മൻ ചാണ്ടി,
ചെയർമാൻ,
സബ്ജക്ട് കമ്മിറ്റി XIV.

റിപ്പോർട്ട്

ഭാഗം I

2010-2011 വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച സബ്ജക്ട് കമ്മിറ്റി X (2008-2011)ന്റെ 5-ാമത് റിപ്പോർട്ടിലെ ശുപാർശകളും അവയിൻമേൽ സർക്കാർ സ്വീകരിച്ച നടപടികളും ധനാഭ്യർത്ഥന നമ്പർ II

ശുപാർശ

2051-00-102-99-പബ്ളിക് സർവ്വീസ് കമ്മീഷൻ

01-ശമ്പളം

അടിസ്ഥാന ശമ്പളം, ക്ഷാമബത്ത, വീട്ടുവാടക ബത്ത, മെഡിക്കൽ റീ-ഇംപേഴ്സ്മെന്റ്, മറ്റ് അലവൻസുകൾ എന്നീ ഇനങ്ങൾക്കായിട്ടാണ് ഈ ശീർഷകത്തിലെ തുക വകയിരുത്തിയിരിക്കുന്നത്. കേരള പബ്ളിക് സർവ്വീസ് കമ്മീഷനിൽ പുതുതായി 101 തസ്തികകൾക്കുടി അനുവദിച്ച സാഹചര്യത്തിൽ ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 2,76,70,000 രൂപകുടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 1)

സർക്കാർ സ്വീകരിച്ച നടപടി

ഈ ശീർഷകത്തിൽ 2010-2011 സാമ്പത്തിക വർഷത്തിൽ 41,94,50,000 രൂപ ആവശ്യപ്പെട്ടിരുന്നതിൽ 38,44,58,000 രൂപയാണ് വിഹിതമായി അനുവദിച്ചിട്ടുള്ളത്. എന്നാൽ പുതുതായി 101 തസ്തികകൾക്കുടി അനുവദിച്ചിട്ടുള്ള സാഹചര്യത്തിൽ ഈയിനത്തിൽ അനുവദിച്ച വിഹിതം തികച്ചും അപര്യാപ്തമായതിനാൽ 2,76,70,000 രൂപ കുടി അനുവദിക്കണമെന്ന് വിഷയനിർണ്ണയസമിതി ശുപാർശ ചെയ്തിരുന്നു. അനുവദിച്ചിട്ടുള്ള തുക തീരുന്നമുറയ്ക്ക് സമിതി ശുപാർശ ചെയ്തിട്ടുള്ള ബാക്കി തുക ചെലവഴിക്കുന്നതിനുള്ള അനുമതിക്കായുള്ള നടപടികൾ സ്വീകരിക്കുന്നതാണ്.

(സർക്കാർ കത്ത് നമ്പർ 57805/സ്പെ.ഇ1/2010/പൊ.ഭ.വ., തീയതി 12-10-2010)

ശുപാർശ

06-വാടക, കരം, നികുതി

കഴിഞ്ഞ സാമ്പത്തികവർഷം പബ്ളിക് സർവ്വീസ് കമ്മീഷന്റെ ചില ജില്ല/മേഖല ഓഫീസുകൾ സ്ഥലപരിമിതിമൂലം പുതിയ വാടകക്കെട്ടിടങ്ങളിലേക്ക് മാറ്റിയിട്ടുള്ളതിനാൽ ഈ ശീർഷകത്തിൽ അനുവദിച്ചിട്ടുള്ള തുക പര്യാപ്തമല്ല. ആയതിനാൽ ഈ ശീർഷകത്തിൽ 50,00,000 രൂപ കുടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 2)

സർക്കാർ സ്വീകരിച്ച നടപടി

ഈ ശീർഷകത്തിൽ അനുവദിച്ചിരുന്ന 36,30,000 രൂപ അപര്യാപ്തമാണെന്ന വിഷയ നിർണ്ണയസമിതിയുടെ വിലയിരുത്തലിന്റെ അടിസ്ഥാനത്തിൽ 50,00,000 രൂപ കൂടി അധികമായി അനുവദിക്കണമെന്ന് ശുപാർശ ചെയ്യുകയുണ്ടായി. ഈ ശീർഷകത്തിൽ ഇതുവരെയായി 35,09,000 രൂപ ചെലവഴിച്ചിട്ടുണ്ട്. 40 ലക്ഷം രൂപ കൂടി അധികമായി ചെലവഴിക്കുന്നതിനുള്ള അനുവാദം നൽകണമെന്ന് അഭ്യർത്ഥിച്ചുകൊണ്ട് 29-7-2010-ന് കേരള പബ്ലിക് സർവ്വീസ് കമ്മീഷൻ സർക്കാരിന് കത്ത് നൽകിയിട്ടുണ്ട്. പ്രസ്തുത പ്രൊപ്പോസൽ സർക്കാരിന്റെ പരിഗണനയിലാണ്.

(സർക്കാർ കത്ത് നമ്പർ 57805/സ്പെ.ഇ1/2010/പൊ.ഭ.വ., തീയതി 12-10-2010)

ശുപാർശ

21-മോട്ടോർ വാഹനങ്ങൾ

2-സംരക്ഷണവും അറ്റകുറ്റപ്പണികളും

പബ്ലിക് സർവ്വീസ് കമ്മീഷൻ ആഫീസിലെ സ്വന്തമായുള്ള വാഹനങ്ങളുടെ എണ്ണം കണക്കിലെടുക്കുമ്പോൾ ഈ സാമ്പത്തികവർഷം അനുവദിച്ചിരിക്കുന്ന തുക അപര്യാപ്തമായതിനാൽ 5,00,000 രൂപകൂടി ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 3)

സർക്കാർ സ്വീകരിച്ച നടപടി

ഈ ശീർഷകത്തിൽ അനുവദിച്ചിട്ടുള്ള തുക 10,76,000 രൂപയാണ്. പബ്ലിക് സർവ്വീസ് കമ്മീഷൻ ആഫീസിലെ സ്വന്തമായുള്ള വാഹനങ്ങളുടെ എണ്ണം കണക്കിലെടുക്കുമ്പോൾ ടി തുക അപര്യാപ്തമാണെന്ന വിഷയനിർണ്ണയ സമിതിയുടെ വിലയിരുത്തലിന്റെ അടിസ്ഥാനത്തിൽ 5,00,000 രൂപകൂടി അധികമായി അനുവദിക്കണമെന്ന് ശുപാർശ ചെയ്യുകയുണ്ടായി. ഈ ശീർഷകത്തിൽ ഇതുവരെയായി 8,37,000 രൂപ ചെലവഴിച്ചിട്ടുണ്ട്. 5 ലക്ഷം രൂപകൂടി അനുവദിക്കണമെന്ന കേരള പബ്ലിക് സർവ്വീസ് കമ്മീഷന്റെ പ്രൊപ്പോസൽ സർക്കാരിന്റെ പരിഗണനയിലാണ്.

(സർക്കാർ കത്ത് നമ്പർ 57805/സ്പെ.ഇ1/2010/പൊ.ഭ.വ., തീയതി 12-10-2010)

ശുപാർശ

34-മറ്റ് ചെലവുകൾ

പരീക്ഷാകേന്ദ്രങ്ങളിൽ നടത്തുന്ന സജ്ജീകരണങ്ങൾക്കുള്ള പ്രതിഫലം, പരീക്ഷാ സാമഗ്രികളുടെ വില, വിവിധ പരീക്ഷകളിൽ കമ്മീഷനെ സഹായിക്കുന്ന വിദഗ്ദ്ധർക്കും മറ്റ് വകുപ്പുകളിൽനിന്നുള്ള ഉദ്യോഗസ്ഥർക്കുമുള്ള പ്രതിഫലം, ശാരീരിക ക്ഷമതാപരീക്ഷ, പ്രായോഗിക പരീക്ഷ എന്നിവയ്ക്കുള്ള ചെലവുകൾ ഈ ശീർഷകത്തിൽ നിന്നാണ് വഹിക്കുന്നത്. ഇതിനായി ഈ സാമ്പത്തിക വർഷം

അനുവദിച്ചിരിക്കുന്ന തുക തീരെ അപര്യാപ്തമായതിനാൽ 35,00,000 രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 4)

സർക്കാർ സ്വീകരിച്ച നടപടി

ഈ ശീർഷകത്തിൽ ആകെ അനുവദിച്ചിട്ടുള്ള തുക 40,00,000 രൂപയാണ്. പരീക്ഷാകേന്ദ്രങ്ങളിൽ നടത്തുന്ന സജ്ജീകരണങ്ങൾക്കുള്ള പ്രതിഫലം, പരീക്ഷാ സാമഗ്രികളുടെ വില, വിവിധ പരീക്ഷകളിൽ കമ്മീഷനെ സഹായിക്കുന്ന വിദഗ്ദ്ധർക്കും മറ്റ് വകുപ്പുകളിൽ നിന്നുള്ള ഉദ്യോഗസ്ഥർക്കുള്ള പ്രതിഫലം, മുതലായവ നിർവഹിക്കേണ്ടത് ഈ ശീർഷകത്തിൽ നിന്നാണ്. അനുവദിക്കപ്പെട്ട തുക പരിമിതമായതിനാൽ 35,00,000 രൂപകൂടി അനുവദിക്കാൻ വിഷയനിർണ്ണയ സമിതി ശുപാർശ ചെയ്യുകയുണ്ടായി. എന്നാൽ എല്ലാ റവന്യൂ ജില്ലകളിലേക്കുമുള്ള ശിപായി, വിവിധ കമ്പനി കോർപ്പറേഷനുകളിലേക്കുള്ള ശിപായി തുടങ്ങി ലക്ഷകണക്കിന് അപേക്ഷകരുള്ള തസ്തികകളുടെ പരീക്ഷകൾ ഈ വർഷം തന്നെ നടത്തുന്നതിന് കേരള പബ്ലിക് സർവ്വീസ് കമ്മീഷൻ നിശ്ചയിച്ചിട്ടുണ്ട്. ആയതിനാൽ 75,00,000 രൂപ അധികമായി അനുവദിക്കണമെന്ന് കേരള പബ്ലിക് സർവ്വീസ് കമ്മീഷൻ സർക്കാരിനോട് അഭ്യർത്ഥിക്കുകയും 8-7-2010-ലെ G.O. (Rt.) No. 5384/10/Fin. ഉത്തരവ് പ്രകാരം 50,00,000 രൂപ അധികമായി ചെലവഴിക്കുന്നതിനുള്ള അനുവാദം നൽകുകയും ചെയ്തിട്ടുണ്ട്.

(സർക്കാർ കത്ത് നമ്പർ 57805/സ്പെ.ഇ1/2010/പൊ.ഭ.വ., തീയതി 12-10-2010)

ശുപാർശ

45-പി. ഒ. എൽ.

കമ്മീഷനിലെ വാഹനങ്ങളുടെ വർദ്ധിച്ചുവരുന്ന ഉപയോഗവും ഇന്ധന വിലയിൽ ഉണ്ടായിക്കൊണ്ടിരിക്കുന്ന കുതിച്ചുകയറ്റവും കണക്കിലെടുക്കുമ്പോൾ ഈ ശീർഷകത്തിൽ അനുവദിച്ചിരിക്കുന്ന 16,80,000 രൂപ തീരെ അപര്യാപ്തമാണെന്നും ആയതിനാൽ 10,00,000 രൂപകൂടി അധികമായി അനുവദിക്കണമെന്നും സമിതി ശുപാർശ ചെയ്യുന്നു.

(ഖണ്ഡിക 5)

സർക്കാർ സ്വീകരിച്ച നടപടി

ഈ ശീർഷകത്തിൽ ആകെ അനുവദിച്ചിട്ടുള്ള തുക 16,80,000 രൂപയാണ്. കമ്മീഷനിലെ വാഹനങ്ങളുടെ വർദ്ധിച്ചുവരുന്ന ഉപയോഗവും ഇന്ധനവിലയിലുണ്ടായി കൊണ്ടിരിക്കുന്ന കുതിച്ചുകയറ്റവും കണക്കിലെടുക്കുമ്പോൾ ടി തുക അപര്യാപ്തമാണെന്ന വിഷയനിർണ്ണയസമിതിയുടെ വിലയിരുത്തലിന്റെ അടിസ്ഥാനത്തിൽ 10,00,000 രൂപ കൂടി അധികമായി അനുവദിക്കണമെന്ന് ശുപാർശ ചെയ്യുകയുണ്ടായി. ഈ ശീർഷകത്തിൽ ഇതുവരെയായി 9,01,000 രൂപ ചെലവഴിച്ചിട്ടുണ്ട്. അനുവദിച്ച തുക തീരുന്നമുറയ്ക്ക് സമിതി ശുപാർശ ചെയ്തിട്ടുള്ള അധിക തുകയായ 10,00,000 രൂപ ചെലവഴിക്കുന്നതിനുള്ള അനുവാദം നേടുന്നതിനുള്ള നടപടികൾ സ്വീകരിക്കുന്നതാണ്.

(സർക്കാർ കത്ത് നമ്പർ 57805/സ്പെ.ഇ1/2010/പൊ.ഭ.വ., തീയതി 12-10-2010)

ശുപാർശ

2052-00-090-86-പാർലമെന്ററികാര്യ വകുപ്പ്

പഴയ നിയമസഭാ മന്ദിരത്തിന്റെ നവീകരണം, അതോടനുബന്ധിച്ച് ചരിത്ര മ്യൂസിയം സ്ഥാപിക്കൽ, നിയമസഭാ നടപടിക്രമങ്ങളിൽ ഉദ്യോഗസ്ഥർക്ക് പരിശീലനം, യൂണിവേഴ്സിറ്റികളിൽ പാർലമെന്ററികാര്യങ്ങളുടെ ഗവേഷണത്തിനായി ചെയറുകൾ സ്ഥാപിക്കൽ, ആർട്ട് ഗ്യാലറി സ്ഥാപിക്കൽ എന്നീ പദ്ധതികൾ പൂർത്തിയാക്കാൻ 2010-11 വർഷത്തിൽ അനുവദിച്ചിരിക്കുന്ന 88 ലക്ഷം രൂപ അപര്യാപ്തമായതിനാൽ 12 ലക്ഷം രൂപകൂടി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 6)

സർക്കാർ സ്വീകരിച്ച നടപടി

പാർലമെന്ററികാര്യ വകുപ്പിന്റെ പ്രവർത്തനങ്ങൾക്ക് ബഡ്ജറ്റിൽ നീക്കിവച്ചിരുന്ന തുക മതിയായിരുന്നതിനാൽ അധിക തുക അനുവദിക്കേണ്ടിവന്നില്ല.

(സർക്കാർ കത്ത് നമ്പർ 243/എ2/10/പി.എ.ഡി., തീയതി 15-7-2011)

ശുപാർശ

2052-00-090-73-പാർലമെന്ററികാര്യ ഇൻസ്റ്റിറ്റ്യൂട്ട്-ഗ്രാന്റ്-ഇൻ-എയ്ഡ്

നിയമസഭാംഗങ്ങൾക്കുള്ള പരിശീലന പരിപാടി, സ്കൂൾ കോളേജ് വിദ്യാർത്ഥികൾക്കുള്ള യൂത്ത് പാർലമെന്റ് മത്സരങ്ങൾ, പ്രബന്ധരചനാമത്സരങ്ങൾ, ദേശീയ അന്തർദ്ദേശീയ സെമിനാറുകൾ, പുസ്തക പ്രസിദ്ധീകരണം, നിയമവകുപ്പിലെ ഉദ്യോഗസ്ഥർക്ക് ലീഗൽ ഡ്രാഫ്റ്റിംഗ് പരിശീലന പരിപാടി തുടങ്ങിയ പരിപാടികൾ നടത്തുന്നതിനും ഇൻസ്റ്റിറ്റ്യൂട്ടിന്റെ സ്ഥാപന ചെലവുകൾക്കുമായി 2010-11 വർഷത്തിൽ അനുവദിച്ച 55 ലക്ഷം രൂപ അപര്യാപ്തമായതിനാൽ 15 ലക്ഷം രൂപകൂടി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 7)

സർക്കാർ സ്വീകരിച്ച നടപടി

പാർലമെന്ററികാര്യ ഇൻസ്റ്റിറ്റ്യൂട്ടിന്റെ പ്രവർത്തനങ്ങൾക്ക് ബഡ്ജറ്റിൽ നീക്കിവച്ചിരുന്ന തുക പര്യാപ്തമായിരുന്നതിനാൽ അധിക തുക അനുവദിക്കേണ്ടിവന്നില്ല.

(സർക്കാർ കത്ത് നമ്പർ 243/എ2/10/പി.എ.ഡി., തീയതി 15-7-2011)

ശുപാർശ

2052-00-090-95-സെക്രട്ടേറിയറ്റ് പൊതുസർവ്വീസുകൾ (നിയമവകുപ്പ്)

ബൗദ്ധിക സ്വത്തവകാശ നയം വിഭാവനം ചെയ്തിട്ടുള്ള ലക്ഷ്യങ്ങൾ സഫലീകരിക്കുന്നതിനായി ബൗദ്ധിക സ്വത്തവകാശ ഭരണവകുപ്പിന്റെ രൂപീകരണത്തിനായി

10 ലക്ഷം രൂപ അനുവദിക്കണമെന്ന് സബ്ജക്ട് കമ്മിറ്റി X-ന്റെ 2009-2010 വർഷത്തെ ധനാഭ്യർത്ഥനകളുടെ സൂക്ഷ്മപരിശോധന സംബന്ധിച്ച നാലാമത് റിപ്പോർട്ടിൽ ശുപാർശ ചെയ്തിരുന്നെങ്കിലും ഈ സാമ്പത്തിക വർഷവും ഈ ശീർഷകത്തിൽ തുക യൊന്നും വകകൊള്ളിച്ചിട്ടില്ല. ആയതിനാൽ പ്രസ്തുത ശീർഷകത്തിൽ 50 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 8)

സർക്കാർ സ്വീകരിച്ച നടപടി

ബൗദ്ധികസ്വത്തവകാശനയ സംബന്ധമായ വിവിധ ആവശ്യങ്ങൾ നടപ്പാക്കുന്നതിനായി 50 ലക്ഷം രൂപ 2011-12-ലെ വാർഷിക പദ്ധതിയിൽ ഉൾപ്പെടുത്താൻ പ്ലാനിംഗ് ബോർഡിനോട് ആവശ്യപ്പെടുന്നതാണ്.

(സർക്കാർ കത്ത് നമ്പർ 15482/പാർല./10/നിയമം., തീയതി 26-10-2010)

ശുപാർശ

3451-00-090-97-നിയമ ഓഫീസുകൾക്ക് കോടതി കേസുകളുടെ മോണിറ്ററിംഗ് സൊല്യൂഷൻ പദ്ധതി

സർക്കാർ കേസുകളുടെ നടത്തിപ്പും മേൽനോട്ടവും കൂടുതൽ ഫലപ്രദമാക്കുന്നതു ലക്ഷ്യമാക്കി നടപ്പിലാക്കിവരുന്ന നിയമ ഓഫീസുകൾക്ക് കോടതി കേസുകളുടെ മോണിറ്ററിംഗ് സൊല്യൂഷൻ പദ്ധതിപ്രകാരം ബന്ധപ്പെട്ട ഓഫീസുകളിൽ സ്ഥാപിച്ചിട്ടുള്ള കമ്പ്യൂട്ടറുകളുടെ സോഫ്റ്റ് വെയർ, ഹാർഡ് വെയർ എന്നിവയുടെ അറ്റകുറ്റപ്പണികൾക്കായി 2010-11 വർഷത്തെ ബഡ്ജറ്റിൽ വകയിരുത്തിയിരിക്കുന്ന 5 ലക്ഷം രൂപയ്ക്കുപുറമേ 8.4 ലക്ഷം രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 9)

സർക്കാർ സ്വീകരിച്ച നടപടി

പ്രസ്തുത ആവശ്യങ്ങൾക്കായി 13.4 ലക്ഷം രൂപ കണക്കാക്കിയിരുന്നുവെങ്കിലും, ഡാറ്റാ എൻട്രിക്കായി മാറ്റിവച്ച 5.4 ലക്ഷം രൂപയുടെ ചെലവ്, ജി.ഒ. (എംഎസ്) നമ്പർ 26/10/നിയമം. തീയതി 19-2-2010 പ്രകാരം പദ്ധതിയുടെകീഴിലുള്ള 14 ജില്ലാ ഗവൺമെന്റ് പ്ലീഡർമാരുടെ ഓഫീസിലും പദ്ധതിയുടെ മേൽനോട്ടത്തിനും ഡാറ്റാ എൻട്രിക്കും മറ്റുമായി ഓരോ ലിഗൽ അസിസ്റ്റന്റിനെ നിയമിച്ചതുവഴി ആവശ്യമില്ലാതെ വരികയുണ്ടായി. അതിനാൽ 8 ലക്ഷം രൂപ മാത്രമാണ് പദ്ധതിയുടെ 2010-11-ലെ ആവശ്യങ്ങൾക്കായി വർക്കിംഗ് ഗ്രൂപ്പിന്റെ മുമ്പിൽ സമർപ്പിച്ചത്. 13-8-2010-ൽ കൂടിയ നിയമവകുപ്പിലെ വർക്കിംഗ് ഗ്രൂപ്പ് പദ്ധതിയുടെ പ്രസ്തുത ആവശ്യങ്ങൾക്കായി 8 ലക്ഷം രൂപയുടെ ഭരണാനുമതി, ബഡ്ജറ്റ് തുകയായ 5 ലക്ഷത്തിനുള്ളിൽ ചെലവുകൾ ക്രമീകരിക്കണമെന്ന നിർദ്ദേശത്തോടെ നൽകുകയുണ്ടായി. അപ്രകാരം സ.ഉ. (ആർറ്റി.) നമ്പർ 777/2010/നിയമം തീയതി 3-9-2010 മുഖേന ഭരണാനുമതി പുറപ്പെടുവിക്കുകയും ചെയ്തിട്ടുണ്ട്.

(സർക്കാർ കത്ത് നമ്പർ 15482/പാർല./10/നിയമം, തീയതി 26-10-2010)

ശുപാർശ

ലാ ഇൻഫർമേഷൻ സിസ്റ്റത്തിന്റെ മെയിന്റനൻസിനും അപ്ഗ്രേഡേഷനും 2010-2011 വർഷത്തേക്കുള്ള നോളഡ്ജ് ബാങ്ക് അപ്ഡേറ്റ് ചെയ്യുന്നതിനും 126 ലക്ഷം രൂപ ചെലവ് പ്രതീക്ഷിക്കുന്നു. ഈ സാമ്പത്തിക വർഷം വകയിരുത്തിയിട്ടുള്ള 70 ലക്ഷം രൂപയ്ക്ക് പുറമെ 56 ലക്ഷം രൂപകൂടി ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 10)

സർക്കാർ സ്വീകരിച്ച നടപടി

പ്രസ്തുത ആവശ്യത്തിനായി കണക്കാക്കിയിരുന്ന 126 ലക്ഷം രൂപയുടെ ചെലവ് ഘട്ടം III (C) യുടെ പൂർത്തീകരണത്തിലേക്ക് വേണ്ടിവരുന്ന 102.5 ലക്ഷം രൂപയുടെ ആവശ്യംകൂടി കണക്കിലെടുത്തുകൊണ്ട് 70 ലക്ഷം രൂപയായി കുറയ്ക്കുകയുണ്ടായി. അതിനാൽ 56 ലക്ഷം രൂപ ഈ ഇനത്തിൽ വകയിരുത്തേണ്ടതായിവന്നില്ല. 17-9-2010-ൽ കൂടിയ നിയമവകുപ്പിലെ വർക്കിംഗ് ഗ്രൂപ്പ് പദ്ധതിയുടെ 2010-11-ന്റെ നടത്തിപ്പിനായി 70 ലക്ഷം രൂപയ്ക്ക് ഭരണാനുമതി നൽകുകയും സ.ഉ. (ആർറ്റി.) നമ്പർ 839/2010/നിയമം തീയതി 22-9-2010 മുഖേന സർക്കാർ ഉത്തരവ് പുറപ്പെടുവിക്കുകയും ചെയ്തിട്ടുണ്ട്.

(സർക്കാർ കത്ത് നമ്പർ 15482/പാർല./10/നിയമം, തീയതി 26-10-2010)

ശുപാർശ

നിയമ വകുപ്പ് നവീകരണ പദ്ധതിയുടെ ഘട്ടം II (C), 2009-2010 സാമ്പത്തിക വർഷംമുതൽ നടപ്പിലാക്കിക്കൊണ്ടിരിക്കുന്നു. ഈ പദ്ധതിയുടെ പൂർത്തീകരണത്തിനായി 127.5 ലക്ഷം രൂപ ചെലവ് പ്രതീക്ഷിച്ചിരുന്നു. 2009-2010 സാമ്പത്തികവർഷം 25 ലക്ഷം രൂപയാണ് ഈ പദ്ധതിക്കായി വകയിരുത്തിയിരുന്നത്. എന്നാൽ ഈ സാമ്പത്തിക വർഷം ഈ ശീർഷകത്തിൽ തുകയൊന്നും വകയിരുത്തിയിട്ടില്ല. ആയതിനാൽ ഘട്ടം II (C) യുടെ പൂർത്തീകരണത്തിന് വേണ്ടിവരുന്ന ബാക്കി തുകയായ 102.5 ലക്ഷം രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 11)

സർക്കാർ സ്വീകരിച്ച നടപടി

സമിതി ശുപാർശ ചെയ്ത ബാക്കിതുക അഡീഷണൽ ഓതറൈസേഷൻവഴി ലഭിക്കുന്നതിന് ആവശ്യമായ നടപടികൾ സ്വീകരിച്ചുവരുന്നു.

(സർക്കാർ കത്ത് നമ്പർ 15482/പാർല./10/നിയമം, തീയതി 26-10-2010)

ശുപാർശ

മുഖ്യമന്ത്രിയുടെ ദുരിതാശ്വാസ നിധിയിൽനിന്നും ക്യാമ്പിനറ്റിന്റെ അംഗീകാരമില്ലാതെ അനുവദിക്കാവുന്ന കൂടിയ തുക 5,000 രൂപയാണെന്നും കാൻസർ പോലെയുള്ള മാരകരോഗങ്ങൾക്ക് ഈ തുക വളരെ കുറവാണെന്നും അതിനാൽ

മുഖ്യമന്ത്രിയുടെ ദുരിതാശ്വാസ നിധിയിൽ നിന്ന് ക്യാബിനറ്റിന്റെ അനുമതി കൂടാതെ നൽകാവുന്ന ധനസഹായം 10,000 രൂപയായി വർദ്ധിപ്പിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 14)

സർക്കാർ സ്വീകരിച്ച നടപടി

ശുപാർശ സർക്കാർ വിശദമായി പരിശോധിച്ചു. നിലവിലുള്ള സ്ഥിതി തുടർന്നാൽ മതി എന്നാണ് സർക്കാർ ഇക്കാര്യത്തിൽ തീരുമാനമെടുത്തിരിക്കുന്നത്.

(സർക്കാർ കത്ത് നമ്പർ 58132/സി.ആർ.എഫ്.1/10/റവ., തീയതി 7-12-2010)

ധനാഭ്യർത്ഥന നമ്പർ III

ശുപാർശ

2014-00-114-92-പെർമനന്റ് ലോക്ക് അദാലത്ത്

പൊതുസേവനത്തിൽ ഏർപ്പെട്ടിരിക്കുന്ന പബ്ലിക് യൂട്ടിലിറ്റി സർവ്വീസുമായി ബന്ധപ്പെട്ട് പൊതുജനങ്ങൾക്കുണ്ടാകുന്ന തർക്കങ്ങൾ കോർട്ട് ഫീസ് ഇല്ലാതെ തീർപ്പാക്കുവാനുള്ള സംവിധാനമാണ് പെർമനന്റ് ലോക്ക് അദാലത്ത്. തിരുവനന്തപുരത്ത് മാത്രമാണ് പി.എൽ.എ. ഇപ്പോൾ നിലവിലുള്ളത്. ആയതിനാൽ ജില്ലാതലത്തിൽ പി.എൽ.എ.കൾ തുടങ്ങുന്നതിന്റെ ഭാഗമായി കോഴിക്കോട്, എറണാകുളം ജില്ലകളിൽ പി.എൽ.എ. തുടങ്ങുന്നതിനായി 2010-11 വർഷത്തിൽ അനുവദിച്ചിരിക്കുന്ന 25.53 ലക്ഷം രൂപയ്ക്ക് പുറമെ 49.47 ലക്ഷം രൂപകൂടി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 15)

സർക്കാർ സ്വീകരിച്ച നടപടി

പെർമനന്റ് ലോക്ക് അദാലത്തിനുവേണ്ടി സബ്ജക്ട് കമ്മിറ്റി ശുപാർശ ചെയ്തിട്ടുള്ള 49.17 ലക്ഷം രൂപയിൽ നിന്നും 32.25 ലക്ഷം രൂപ 2014-00-114-92 പി.എൽ.എ. എന്ന ശീർഷകത്തിൽ അധികമായി ഈ സാമ്പത്തികവർഷംതന്നെ അനുവദിക്കണമെന്ന് അഭ്യർത്ഥിച്ചിട്ടുണ്ട്. കൂടാതെ കോഴിക്കോട് ജില്ലയിൽ പെർമനന്റ് ലോക്ക് അദാലത്ത് തുടങ്ങുന്നതിന് സർക്കാർ അനുമതി ലഭിക്കുന്ന മുറയ്ക്ക് സബ്ജക്ട് കമ്മിറ്റി ശുപാർശ ചെയ്തിട്ടുള്ള 49.17 ലക്ഷം രൂപയിൽ എറണാകുളം ജില്ലയ്ക്കുള്ള 32.35 ലക്ഷം രൂപ കഴിച്ച് ബാക്കിയുള്ള 17.12 ലക്ഷം ആവശ്യപ്പെട്ടുകൊണ്ട് ധനകാര്യവകുപ്പിനെ സമീപിക്കുന്നതിലേക്കുമായി നിർദ്ദേശങ്ങൾ സമർപ്പിക്കുന്നതാണ്.

18-2-2010-ലെ സർക്കാർ ഉത്തരവ് നമ്പർ 1/2010/നിയമം അനുസരിച്ച് എറണാകുളം ജില്ലയിൽ സ്ഥിരം ലോക്ക് അദാലത്ത് സ്ഥാപിക്കുന്നതിന് അനുമതി നൽകിയിട്ടുണ്ട്. എറണാകുളം ജില്ലയിൽ അനുമതിയായിട്ടുള്ള സ്ഥിരം ലോക്ക് അദാലത്തിനാവശ്യമായ 32.35 ലക്ഷം രൂപ 2014-00-114-92 എന്ന ശീർഷകത്തിൽ അനുവദിക്കണമെന്നുള്ള അപേക്ഷ സർക്കാരിന്റെ പരിഗണനയിലാണ്.

(സർക്കാർ കത്ത് നമ്പർ 15482/പാർല./10/നിയമം, തീയതി 26-10-2010)

ശുപാർശ

2014-00-114-93—കേരള ലീഗൽ സർവ്വീസസ് അതോറിറ്റി

01-ശമ്പളം

എല്ലാ ജില്ലാ അതോറിറ്റികളിലും താലൂക്ക് കമ്മിറ്റികളിലും ഡെപ്യൂട്ടേഷൻ വ്യവസ്ഥയിൽ സ്ഥിരം ജീവനക്കാരെ നിയമിച്ചതോടെ നിയമ സേവന പ്രവർത്തനങ്ങളുമായി ബന്ധപ്പെട്ട ജോലിയിൽ വർദ്ധനവുണ്ടായതിനാൽ അംഗീകരിച്ച സ്റ്റാഫ് പാറ്റേൺ അനുസരിച്ചുള്ള മുഴുവൻ നിയമനവും നടത്തേണ്ടതായിവരും. കേന്ദ്ര അതോറിറ്റിയുടെ പുതിയ പ്രോഗ്രാമുകളും കോടതിയിൽ എത്തുന്നതിന് മുൻപുള്ള കേസുകൾ ലോക് അദാലത്തിലൂടെ ഒത്തുതീർപ്പാക്കുന്നതിനും മറ്റുമുള്ള നിയമസേവന പ്രവർത്തനങ്ങളും ക്രമാതീതമായി വർദ്ധിച്ചുകൊണ്ടിരിക്കുകയാണ്. ഈ സാഹചര്യത്തിൽ 2010-11 വർഷത്തെ ബഡ്ജറ്റിൽ ശമ്പള ഇനത്തിൽ വകയിരുത്തിയിട്ടുള്ള 131.01 ലക്ഷം രൂപയും ഇതിൽ മെഡിക്കൽ റീ-ഇംബേഴ്സ്മെന്റ് ഇനത്തിൽ വകയിരുത്തിയിട്ടുള്ള 36,000 രൂപയും അപര്യാപ്തമാണ്. ആയതിനാൽ റീ-ഇംബേഴ്സ്മെന്റ് ഇനത്തിൽ 2.64 ലക്ഷം രൂപ ഉൾപ്പെടെ ശമ്പളയിനത്തിൽ 11.37 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 16)

സർക്കാർ സീകരിച്ച നടപടി

2010-11 വർഷത്തിലേക്ക് അനുവദിച്ചിരിക്കുന്ന 131.01 ലക്ഷം രൂപ തീരുന്ന മുറയ്ക്ക് സബ്ജക്ട് കമ്മിറ്റി ശുപാർശ ചെയ്തിട്ടുള്ള 11.37 ലക്ഷം രൂപകൂടി ആവശ്യപ്പെട്ടുകൊണ്ട് ധനകാര്യവകുപ്പിനെ സമീപിക്കുന്നതിലേക്കാവശ്യമായ നിർദ്ദേശങ്ങൾ സമർപ്പിക്കുന്നതാണ്.

(സർക്കാർ കത്ത് നമ്പർ 15482/പാർല./10/നിയമം, തീയതി 26-10-2010)

ശുപാർശ

2014-00-800-88—ഗ്രാമ ന്യായാലയം

പാർലമെന്റ് പാസ്സാക്കിയ “2008-ലെ ഗ്രാമന്യായാലയ നിയമം” പ്രകാരം സംസ്ഥാനത്തെ ഓരോ ബ്ലോക്ക് പഞ്ചായത്തിലും ഓരോ ഗ്രാമ ന്യായാലയങ്ങൾ സ്ഥാപിക്കുന്നതിന് തീരുമാനിച്ചിട്ടുണ്ട്. തുടക്കത്തിൽ 30 ബ്ലോക്ക് കേന്ദ്രങ്ങളിൽ ഗ്രാമന്യായാലയങ്ങൾ സ്ഥാപിക്കുമെന്ന് പ്രഖ്യാപിച്ചിരുന്നുവെങ്കിലും ഈ ശീർഷകത്തിൽ 1,000 രൂപയുടെ ടോക്കൺ പ്രൊവിഷൻ മാത്രമേ ബഡ്ജറ്റിൽ വകയിരുത്തിയിട്ടുള്ളൂ. ആയതിനാൽ സംസ്ഥാനത്ത് ഗ്രാമന്യായാലയങ്ങൾ സ്ഥാപിക്കുന്നതിനുള്ള സംസ്ഥാന വിഹിതമായി 1 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

ജുഡീഷ്യലിയുടെ സേവന വേതന വ്യവസ്ഥകൾ പരിഷ്കരിക്കുന്നതിനുള്ള ജസ്റ്റിസ് ഷെട്ടി കമ്മീഷൻ റിപ്പോർട്ടിലെയും അതിന്റെ തുടർച്ചയായുള്ള ജസ്റ്റിസ് പത്മനാഭൻ കമ്മീഷൻ റിപ്പോർട്ടിലെയും ശുപാർശകൾപ്രകാരം ജുഡീഷ്യൽ ഓഫീസർമാർക്ക് മെച്ചപ്പെട്ട സേവന വ്യവസ്ഥകളും മറ്റ് ആനുകൂല്യങ്ങളും നൽകുന്നതിനായി 5 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 17 & 18)

സർക്കാർ സ്വീകരിച്ച നടപടി

പ്രസ്തുത ശുപാർശകളിന്മേലുള്ള നിർദ്ദേശങ്ങൾ ഹൈക്കോടതി രജിസ്ട്രാറിൽ നിന്നും ലഭ്യമാക്കുകയും ടി ശുപാർശകളുടെ അടിസ്ഥാനത്തിലുള്ള നിർദ്ദേശം സർക്കാർ വിശദമായി പരിശോധിക്കുകയും ചെയ്തു. ഈ വർഷത്തെ ഉപധനാഭ്യർത്ഥനയ്ക്കുള്ള സമയം അവസാനിച്ചതിനാൽ ഇതു സംബന്ധിച്ച നിർദ്ദേശങ്ങൾ അടുത്ത സാമ്പത്തികവർഷം സമർപ്പിക്കുവാൻ ഹൈക്കോടതി രജിസ്ട്രാർ ജനറലിനോട് അഭ്യർത്ഥിച്ചിട്ടുണ്ട്.

(സർക്കാർ കത്ത് നമ്പർ 62836/സി3/11/ആഭ്യന്തരം, തീയതി 31-3-2011)

ധനാഭ്യർത്ഥന നമ്പർ IV

ശുപാർശ

2015-00-101-99-സംസ്ഥാന തെരഞ്ഞെടുപ്പ് കമ്മീഷൻ

കമ്മീഷനിലെ താൽക്കാലിക ജീവനക്കാരുടെ വേതനം ഈ ശീർഷകത്തിൽ നിന്നുമാണ് വഹിക്കുന്നത്. 2010-11 സാമ്പത്തിക വർഷം പൊതുതെരഞ്ഞെടുപ്പ് വർഷമായതിനാൽ ദിവസവേതന അടിസ്ഥാനത്തിൽ പല ജോലിക്കാരെയും നിയമിക്കേണ്ടി വരുമെന്നതിനാൽ ഈ സാമ്പത്തിക വർഷം അനുവദിച്ച 3.5 ലക്ഷം രൂപ അപര്യാപ്തമാണെന്നും വകുപ്പ് ആവശ്യപ്പെടുന്ന മുറയ്ക്ക് കൂടുതൽ തുക അനുവദിക്കണമെന്നും സമിതി ശുപാർശ ചെയ്യുന്നു.

(ഖണ്ഡിക 19)

സർക്കാർ സ്വീകരിച്ച നടപടി

2010-11 വർഷം 3,50,000 രൂപ 2015-00-101-99-02-വേതനം എന്ന കണക്ക് ശീർഷകത്തിൽ വകയിരുത്തിയിരിക്കുന്നു. കമ്മീഷനിലെ തുപ്പുകാർ, ടൈപ്പിസ്റ്റ്, ഡാറ്റാ എൻട്രി ഓപ്പറേറ്റർ തുടങ്ങിയ താൽക്കാലിക ജീവനക്കാരുടെ വേതനം ഈ കണക്ക് ശീർഷകത്തിൽ നിന്നും വഹിക്കുന്നു. 2010-2011 പൊതുതെരഞ്ഞെടുപ്പ് വർഷമായതിനാൽ ദിവസവേതന അടിസ്ഥാനത്തിൽ പല ജോലിക്കാരെയും നിയമിക്കേണ്ടിവന്നു. എന്നിരുന്നാലും ഈ ശീർഷകത്തിൽ അനുവദിച്ച തുക കമ്മീഷന്റെ പ്രവർത്തനത്തിന് പര്യാപ്തമായിരുന്നതിനാൽ കമ്മീഷൻ കൂടുതൽ തുക ആവശ്യപ്പെട്ടില്ല.

(സർക്കാർ കത്ത് നമ്പർ 51465/ഇ.എം.2/10/തസ്വഭവ, തീയതി 26-3-2011)

ശുപാർശ

05-ഓഫീസ് ചെലവുകൾ

2010-ൽ തദ്ദേശസ്വയംഭരണ സ്ഥാപനങ്ങളിലേക്കുള്ള പൊതുതെരഞ്ഞെടുപ്പ് നടത്തുന്നതിനുള്ള പ്രാരംഭ നടപടികൾ ആരംഭിച്ചുകഴിഞ്ഞു. ഈ ആവശ്യത്തിലേക്കായി പുതിയ കമ്പ്യൂട്ടർ, ഫോട്ടോ കോപ്പിയർ, പ്രിന്റർ തുടങ്ങിയ സാധനങ്ങൾ വാങ്ങുന്നതിനും മറ്റ് ഓഫീസ് ചെലവുകൾക്കുമായി 7 ലക്ഷം രൂപ അധികമായി വേണ്ടിവരുമെന്നും ആയത് വകുപ്പ് ആവശ്യപ്പെടുന്ന മുറയ്ക്ക് അനുവദിക്കണമെന്നും സമിതി ശുപാർശ ചെയ്യുന്നു.

(ഖണ്ഡിക 20)

സർക്കാർ സ്വീകരിച്ച നടപടി

2015-00-101-99-05-ഓഫീസ് ചെലവുകൾ എന്ന കണക്ക് ശീർഷകത്തിൽ നിന്നും കമ്മീഷന്റെ വൈദ്യുതി ചാർജ്ജ്, ടെലഫോൺ ചാർജ്ജ്, മറ്റ് ഓഫീസ് ചെലവുകൾ എന്നിവ വഹിക്കുന്നു. ഈ ഇനത്തിൽ ബഡ്ജറ്റ് വിഹിതമായി 13,59,000 രൂപ 2010-11 വർഷം വകയിരുത്തിയിരുന്നു. പൊതു തെരഞ്ഞെടുപ്പ് വർഷത്തിൽ ഈ ബഡ്ജറ്റ് വിഹിതം അപര്യാപ്തമാണെന്ന് ബോധ്യപ്പെട്ടു. പ്രത്യേകിച്ച് വൈദ്യുതി ചാർജ്ജ്, മറ്റ് ഇനങ്ങൾ എന്നീ ശീർഷകങ്ങളിൽ കമ്മീഷൻ ആവശ്യപ്പെട്ട പ്രകാരം വൈദ്യുതി ചാർജിനത്തിൽ നേരത്തേ അനുവദിച്ചിരുന്ന 2,77,000 രൂപയ്ക്കുപുറമെ 70,000 രൂപകൂടി സർക്കാർ കൂടുതലായി അനുവദിച്ചു. വൈദ്യുതി ചാർജ്ജ് ഇനത്തിൽ ആകെ വിഹിതമായ 3,47,000 രൂപ ചെലവിന് തികയുമെന്ന് പ്രതീക്ഷിക്കുന്നു.

കൂടാതെ 'മറ്റിനങ്ങൾ' എന്ന ശീർഷകത്തിൽ വകയിരുത്തിയിരുന്ന 6,08,000 രൂപയ്ക്ക് പുറമെ കമ്മീഷന്റെ ആവശ്യപ്രകാരം അധികമായി 4 ലക്ഷം രൂപകൂടി അനുവദിച്ചിട്ടുണ്ട്. ആകെ വിഹിതമായ 10,08,000 രൂപ ഈ സാമ്പത്തിക വർഷത്തേക്ക് തികയുമെന്ന് കണക്കാക്കുന്നു. ഈ രണ്ടിനത്തിലും ധനകാര്യ വകുപ്പിന്റെ 29-9-2010-ലെ 7202/2010/ധന. നമ്പർ ഉത്തരവ് പ്രകാരമാണ് കൂടുതൽ തുക അനുവദിച്ചത്.

(സർക്കാർ കത്ത് നമ്പർ 51465/ഇ.എം.2/10/തസ്വഭവ, തീയതി 26-3-2011)

ശുപാർശ

21-മോട്ടോർ വാഹനങ്ങൾ

2-സംരക്ഷണവും അറ്റകുറ്റപ്പണികളും

2010-ലെ തദ്ദേശസ്വയംഭരണ സ്ഥാപനങ്ങളിലേക്കുള്ള പൊതുതെരഞ്ഞെടുപ്പ് കണക്കിലെടുക്കുമ്പോൾ ഈ ശീർഷകത്തിൽ അനുവദിച്ച 1,30,000 രൂപ തികയാതെ വരുമെന്നും ആയതിനാൽ വകുപ്പ് ആവശ്യപ്പെടുന്ന മുറയ്ക്ക് അധിക തുക അനുവദിക്കണമെന്നും സമിതി ശുപാർശ ചെയ്യുന്നു.

(ഖണ്ഡിക 21)

സർക്കാർ സ്വീകരിച്ച നടപടി

വാഹനം വാങ്ങൽ-പൊതുതെരഞ്ഞെടുപ്പുമായി ബന്ധപ്പെട്ട് അടിയന്തിര സന്ദേശങ്ങൾ എത്തിക്കേണ്ട ആവശ്യത്തിന് കമ്മീഷൻ ഒരു സ്പെഷ്യൽ മെസഞ്ചറെ (മോട്ടോർ സൈക്കിൾ ഓർഡർലി) നിയമിക്കുകയും, ആ ഉദ്യോഗസ്ഥന്റെ ഉപയോഗത്തിന് ഒരു ഹീറോഹോണ്ട മോട്ടോർ സൈക്കിൾ വാങ്ങുകയുമുണ്ടായി. ഈ ആവശ്യത്തിനായി, കമ്മീഷൻ ആവശ്യപ്പെട്ടതനുസരിച്ച് 44,000 രൂപ 9-7-2010-ലെ ജി.ഒ. (സാധാ.) നമ്പർ 5432/10/ഫിൻ. നമ്പർ ഉത്തരവ് പ്രകാരം അധികമായി അനുവദിച്ചു.

സംരക്ഷണവും അറ്റകുറ്റപ്പണികളും

ഈ ആവശ്യത്തിലേക്ക് അനുവദിച്ച തുക ചെലവഴിച്ച് തീർന്നിട്ടില്ലാത്തതിനാൽ അധിക തുക കമ്മീഷൻ ആവശ്യപ്പെട്ടിട്ടില്ല. അധിക തുക വേണ്ടിവരുന്നപക്ഷം അനുവദിക്കാൻ കഴിയുന്നതാണ്.

(സർക്കാർ കത്ത് നമ്പർ 51465/ഇ.എം.2/10/തസ്വഭവ, തീയതി 26-3-2011)

ശുപാർശ

2015-00-103-99-സമ്മതിദായകരുടെ പട്ടിക തയ്യാറാക്കലും അച്ചടിയും

കേന്ദ്ര തെരഞ്ഞെടുപ്പ് കമ്മീഷൻ ഉത്തരവ് പ്രകാരം ഇലക്ടറൽ റോൾ ഡേറ്റാ ബേസ് മാനേജ്മെന്റിനോട് അനുബന്ധമായി ഇലക്ടറൽ റോൾ മാനേജ്മെന്റ് സിസ്റ്റം എന്ന പുതിയ പ്രക്രിയ നടപ്പിൽ വരുത്തുന്നതിന് 1.25 കോടി രൂപ അധിക ചെലവ് പ്രതീക്ഷിക്കുന്നു. കൂടാതെ ബുക്ക് ലെവൽ ഓഫീസർമാരുടെ പ്രതിഫല തുകയുടെ നിരക്ക് നിലവിലുള്ള 750 രൂപയിൽ നിന്ന് 3,000 രൂപയായി വർദ്ധിപ്പിച്ചുകൊണ്ട് കേന്ദ്ര തെരഞ്ഞെടുപ്പ് കമ്മീഷൻ ഉത്തരവായിട്ടുള്ളതിനാൽ ഈ ഇനത്തിലെ ചെലവ് 5 കോടി രൂപയായി വർദ്ധിക്കും. കൂടാതെ താൽക്കാലിക ജീവനക്കാരുടെ ശമ്പളം, അലവൻസുകൾ, യാത്രാബത്ത എന്നിവയും സമ്മതിദായകരുടെ പട്ടിക പരിഷ്കരിക്കുന്നതിന് നിയോഗിക്കപ്പെടുന്നവർക്ക് നൽകുന്നതിനുള്ള പ്രതിഫലം, സാധനസാമഗ്രികളുടെ വില എന്നിവകൂടി കണക്കിലെടുക്കുമ്പോൾ ഈ സാമ്പത്തിക വർഷം അനുവദിച്ചിരിക്കുന്ന തുക പര്യാപ്തമല്ല. ആയതിനാൽ പ്രസ്തുത ശീർഷകത്തിൽ 10 കോടി രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 22)

സർക്കാർ സ്വീകരിച്ച നടപടി

2015-00-103-99 സമ്മതിദായകരുടെ പട്ടിക തയ്യാറാക്കലും അച്ചടിയും എന്ന ശീർഷകത്തിൽ 10-11-2010-ലെ ജി.ഒ. (ആർടി.) 8126/10/ഫിൻ. ഉത്തരവ് പ്രകാരം 10 കോടി രൂപ ധനവകുപ്പ് അധിക വിനിയോഗത്തിനായി അനുവദിച്ച് ലഭ്യമാക്കിയിരുന്നു.

(സർക്കാർ കത്ത് നമ്പർ 758/ഇ.എ.1/11/ഇലക്, തീയതി, 18-5-2011)

ശുപാർശ

2015-00-106-99-നിയമസഭ

13-ാം കേരള നിയമസഭയിലേക്കുള്ള തെരഞ്ഞെടുപ്പിന്റെ പ്രാരംഭ പ്രവർത്തനത്തിനായി ഈ സാമ്പത്തിക വർഷാവസാനത്തിൽ ഏകദേശം 3.5 കോടിയിലധികം രൂപയുടെ ചെലവുണ്ടാകുമെന്ന് കണക്കാക്കുന്നു. ആയതിനാൽ ഈ ശീർഷകത്തിൽ അനുവദിച്ച തുകയ്ക്ക് പുറമേ 3,50,00,000 രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 23)

സർക്കാർ സ്വീകരിച്ച നടപടി

2015-00-106-99 സംസ്ഥാന നിയമസഭയിലേക്ക് തെരഞ്ഞെടുപ്പ് നടത്തുന്നതിനുള്ള ചെലവ് എന്ന ശീർഷകത്തിൽ 3.5 കോടി രൂപ ലഭ്യമാക്കണമെന്ന് ആവശ്യപ്പെട്ടിരുന്നു എങ്കിലും ധനവകുപ്പ് പ്രസ്തുത തുക അനുവദിച്ചു ലഭ്യമാക്കിയിരുന്നില്ല.

(സർക്കാർ കത്ത് നമ്പർ 758/ഇ.എ1/11/ഇലക്. തീയതി 18-5-2011)

ശുപാർശ

2015-00-108-99 സമ്മതിദായകർക്ക് ഫോട്ടോ പതിച്ച തിരിച്ചറിയൽ കാർഡ് നൽകുന്നതിന്

2010-11 സാമ്പത്തിക വർഷം നിയമസഭയിലേക്കുള്ള പൊതു തെരഞ്ഞെടുപ്പിന്റെ മുന്നോടിയായ വർഷമായതിനാൽ തിരിച്ചറിയൽ കാർഡുകളുടെ എണ്ണത്തിൽ വർദ്ധനവുണ്ടാകും. ഈ സാഹചര്യത്തിൽ ബഡ്ജറ്റിൽ വകയിരുത്തിയിരിക്കുന്ന 1 കോടി രൂപ തികച്ചും അപര്യാപ്തമായതിനാൽ 1 കോടി രൂപകൂടി അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 24)

സർക്കാർ സ്വീകരിച്ച നടപടി

2015-00-108-99 സമ്മതിദായകർക്ക് ഫോട്ടോ പതിച്ച തിരിച്ചറിയൽ കാർഡ് നൽകുവാനുള്ള ചെലവ് എന്ന ശീർഷകത്തിൽ 2010-11 സാമ്പത്തിക വർഷത്തിൽ ധനവകുപ്പ് 10-11-2010-ലെ ജി. ഒ. (ആർടി.) 8126/10/ഫിൻ. ഉത്തരവ് പ്രകാരം 1 കോടി രൂപ അധിക വിനിയോഗത്തിനായി അനുവദിച്ചു ലഭ്യമാക്കിയിരുന്നു.

(സർക്കാർ കത്ത് നമ്പർ 758/ഇ.എ1/11/ഇലക്. തീയതി 18-5-2011)

ശുപാർശ

2015-00-109-99 പഞ്ചായത്തുകളിലേക്കും തദ്ദേശസ്വയംഭരണ സ്ഥാപനങ്ങളിലേക്കും തെരഞ്ഞെടുപ്പുകൾ നടത്തിപ്പ്-34-മറ്റു ചെലവുകൾ

2010 സെപ്റ്റംബറിൽ തദ്ദേശസ്വയംഭരണ സ്ഥാപനങ്ങളിലേക്ക് പൊതുതെരഞ്ഞെടുപ്പ് നടക്കുന്നതിനാൽ ഇതുമായി ബന്ധപ്പെട്ട ചെലവുകൾ ഈ ശീർഷകത്തിൽ നിന്നുമാണ് വഹിക്കുന്നത്. പൊതുതെരഞ്ഞെടുപ്പിന്റെ നടത്തിപ്പിന് ഏകദേശം 80 കോടി രൂപ വരുമെന്നാണ് കമ്മീഷൻ കണക്കാക്കിയിരിക്കുന്നത്. ഈ ശീർഷകത്തിലെ ബഡ്ജറ്റ് വിഹിതമായ 60 കോടി രൂപ തീരെ അപര്യാപ്തമാണെന്നും ആയതിനാൽ 20 കോടി രൂപ കൂടി വകുപ്പ് ആവശ്യപ്പെടുന്ന പക്ഷം അധിക തുകയായി അനുവദിക്കേണ്ടതാണെന്ന് സമിതി ശുപാർശ ചെയ്യുന്നു.

(ഖണ്ഡിക 25)

സർക്കാർ സ്വീകരിച്ച നടപടി

പൊതുതെരഞ്ഞെടുപ്പുമായി ബന്ധപ്പെട്ട എല്ലാ ചെലവുകളും ഈ ശീർഷകത്തിൽ നിന്നും വഹിക്കുന്നു. കമ്മീഷൻ രൂപീകൃതമായതിനുശേഷമുള്ള 4-ാമത് പൊതുതെരഞ്ഞെടുപ്പ് 2010 ഒക്ടോബർ മാസം നടന്നു. പൊതുതെരഞ്ഞെടുപ്പിന്റെ നടത്തിപ്പിനായി 14 ജില്ലാകളക്ടർമാർക്കും തുക അനുവദിച്ചിരുന്നു. ഡയറക്ടർ ജനറൽ ഓഫ് പോലീസ് ആവശ്യപ്പെട്ടതനുസരിച്ച് പോലീസ് ബന്ധവസിനും മറ്റ് ക്രമീകരണങ്ങൾക്കുമായി 16.78 കോടി രൂപയും അനുവദിച്ചിരുന്നു. അച്ചടിയുമായി ബന്ധപ്പെട്ട ചെലവുകൾ, വിവിധ ഫോമുകളുടെയും മറ്റും വിലയായി സ്റ്റേഷനറി കൺട്രോളർക്ക് നൽകേണ്ട തുകകൾ എന്നിവ അനുവദിച്ചുവരുന്നു. എന്നാൽ അച്ചടി വകുപ്പിനും സ്റ്റേഷനറി വകുപ്പിനും പലയിനത്തിൽ ഇനിയും തുക അനുവദിക്കേണ്ടതുണ്ട്. അവരുടെ പ്രപ്പോസലുകൾ കിട്ടുന്ന മുറയ്ക്ക് തുക അനുവദിച്ചുവരുന്നു. ബഡ്ജറ്റ് വിഹിതമായി നേരത്തേ അനുവദിച്ചിരുന്ന 60 കോടി രൂപയ്ക്കുപുറമേ വകുപ്പ് ആവശ്യപ്പെടുന്നപക്ഷം 20 കോടി രൂപകൂടി അധികമായി അനുവദിക്കേണ്ടതാണെന്ന് സമിതി ശുപാർശ ചെയ്തിരുന്നെങ്കിലും കമ്മീഷൻ 12 കോടി രൂപ മാത്രമാണ് അധികമായി ആവശ്യപ്പെട്ടത്. ആയത് (12 കോടി രൂപ) ധനകാര്യ വകുപ്പിന്റെ 29-2-2010-ലെ ജി.ഒ. (ആർറ്റി.) 7202/2010/ധന നമ്പർ ഉത്തരവുപ്രകാരം അനുവദിക്കുകയും ചെയ്തു.

(സർക്കാർ കത്ത് നമ്പർ 51465/ഇ.എം2/10/തസ്വഭവ. തീയതി 26-3-2011)

ധനാഭ്യർത്ഥന നമ്പർ XII

ശുപാർശ

പോലീസ്

മെഡിക്കൽ റീ-ഇംബേഴ്സ്മെന്റ്

സേനാംഗങ്ങൾക്ക് മെഡിക്കൽ റീ-ഇംബേഴ്സ്മെന്റ് നൽകുന്നതിനായി ഈ സാമ്പത്തിക വർഷം അനുവദിച്ച 532.72 ലക്ഷം രൂപയ്ക്ക് പുറമേ 32.79 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു

(ഖണ്ഡിക 26)

സർക്കാർ സ്വീകരിച്ച നടപടി

പ്രസ്തുത ശീർഷകത്തിൽ 16,48,000 രൂപ സർക്കാർ അധികമായി അനുവദിച്ചിട്ടുണ്ട്.

(സർക്കാർ കത്ത് നമ്പർ 62921/ഇ4/10/ആഭ്യ. തീയതി 4-5-2011)

ശുപാർശ

യാത്രാബത്ത

തീവ്രവാദ പ്രവർത്തനം തടയൽ, സാമൂഹ്യശ്രദ്ധ പിടിച്ചുപറ്റുന്ന വൻ കുറ്റകൃത്യങ്ങളുടെ അന്വേഷണം മുതലായവയ്ക്കായി സംസ്ഥാനത്തിനകത്തും

പുറത്തും സേനാംഗങ്ങൾക്ക് നിരന്തരം യാത്രചെയ്യേണ്ടിവരുന്നതിനാൽ യാത്രാചെലവ് കൂടുതലാണ്. കൂടാതെ ആസന്നമായിരിക്കുന്ന തദ്ദേശസ്വയംഭരണ സ്ഥാപനങ്ങളിലേക്കുള്ള തെരഞ്ഞെടുപ്പ് ഡ്യൂട്ടിയുമായി ബന്ധപ്പെട്ട് മുൻവർഷങ്ങളെ അപേക്ഷിച്ച് വൻ തുക ഈ ശീർഷകത്തിൽ ആവശ്യമായിവരുന്നു. യാത്രാബത്ത ഇനത്തിൽ ഇപ്പോഴുള്ള കുടിശ്ശികയുൾപ്പെടെ കൊടുത്തുതീർക്കുന്നതിനായി ഈ ശീർഷകത്തിൽ 2010-11 വർഷത്തിൽ വകയിരുത്തിയിട്ടുള്ള 2585.29 ലക്ഷം രൂപയ്ക്ക് പുറമേ 1109.21 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 27)

സർക്കാർ സ്വീകരിച്ച നടപടി

ടിയിനത്തിൽ 1,01,50,000 രൂപ അധികമായി അനുവദിച്ചിട്ടുണ്ട്.

(സർക്കാർ കത്ത് നമ്പർ 62921/ഇ.4/10/ആഭ്യ. തീയതി 4-5-2011)

ശുപാർശ

സ്കോളർഷിപ്പും സ്റ്റൈപ്പന്റും

റിക്രൂട്ട്മെന്റ് കഴിഞ്ഞ് ട്രെയിനിംഗ് നടത്തിവരുന്ന പോലീസുകാർക്ക് പരിശീലന കാലയളവിൽ സ്റ്റൈപ്പന്റാണ് നൽകിവരുന്നത്. ഇപ്പോൾ 3500 പേരുടെ പരിശീലനം നടന്നുവരുന്നതിനാലും 3500 പേരെക്കൂടി നിയമിക്കാനുള്ള നടപടി നടന്നു കൊണ്ടിരിക്കുന്നതിനാലും ഈ ഇനത്തിൽ ഈ സാമ്പത്തിക വർഷം അനുവദിച്ച 250.01 ലക്ഷം രൂപയ്ക്ക് പുറമേ 250 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 28)

സർക്കാർ സ്വീകരിച്ച നടപടി

ടിയിനത്തിൽ 1,50,00,000 രൂപ അധികമായി അനുവദിച്ചിട്ടുണ്ട്.

(സർക്കാർ കത്ത് നമ്പർ 62921/ഇ.4/10/ആഭ്യ. തീയതി 4-5-2011)

ശുപാർശ

യന്ത്രോപകരണങ്ങൾ

പോലീസ് സേനയ്ക്ക് ആവശ്യമുള്ള വിവിധതരം വെടിക്കോപ്പുകൾ, ബുള്ളറ്റുകൾ, കമാണ്ടോ പരിശീലനത്തിനുള്ള ചെലവുകൂടിയ ബുള്ളറ്റുകൾ, തീവ്രവാദ ഭീഷണിയും വിധ്വംസക പ്രവർത്തനങ്ങളും മറ്റും ഫലപ്രദമായി നേരിടുന്നതിന് സേനയ്ക്ക് അത്യാധുനിക ഉപകരണങ്ങൾ, കൂടാതെ പോലീസ് ആശുപത്രികളിലെ ഉപകരണങ്ങൾ, പോലീസ് ആഫീസുകളിലേക്കുള്ള കമ്പ്യൂട്ടറുകൾ, മറ്റ് അനുബന്ധ ഉപകരണങ്ങൾ, വാർത്താവിനിമയ ഉപകരണങ്ങൾ എന്നിവയ്ക്ക് ഈ ശീർഷകത്തിലെ തുകയാണ് വിനിയോഗിക്കുന്നത്. ആയതിനാൽ പോലീസ് സേനയെ പുതിയ വെല്ലുവിളികൾ

ഫലപ്രദമായി നേരിടുന്നതിന് സുസജ്ജമാക്കുന്നതിനായി ഈ ശീർഷകത്തിൽ വകയിരുത്തിയിരിക്കുന്ന 747.15 ലക്ഷം രൂപയ്ക്ക് പുറമേ 1435.80 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 29)

സർക്കാർ സ്വീകരിച്ച നടപടി

ടിയിനത്തിൽ 5,00,21,000 രൂപ അധികമായി അനുവദിച്ചിട്ടുണ്ട്.

(സർക്കാർ കത്ത് നമ്പർ 62921/ഇ4/10/ആഭ്യ. തീയതി 4-5-2011)

ശുപാർശ

വാഹനങ്ങൾ വാങ്ങൽ

പോലീസ് വകുപ്പിന് വാഹനങ്ങൾ വാങ്ങുന്നതിനായി മുൻവർഷങ്ങളിൽ ബഡ്ജറ്റിൽ തുകയൊന്നും വകയിരുത്തിവരുന്നില്ല. ഇക്കാരണത്താൽ ക്രമസമാധാനപാലനത്തിൽ നേരിട്ട് ബന്ധപ്പെടാത്ത പോലീസ് യൂണിറ്റുകൾക്കും ഹെഡ്ക്വാർട്ടർ യൂണിറ്റുകൾക്കും വാഹനങ്ങൾ വാങ്ങുന്നതിന് ആവശ്യമായ തുക ലഭ്യമാകാതെവരുന്നു. ആയതിനാൽ ഈ ശീർഷകത്തിൽ 300 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 30)

സർക്കാർ സ്വീകരിച്ച നടപടി

ടി ശീർഷകത്തിൽ 2,52,24,000 രൂപ അധികമായി അനുവദിച്ചിട്ടുണ്ട്.

(സർക്കാർ കത്ത് നമ്പർ 62921/ഇ4/10/ആഭ്യ. തീയതി 4-5-2011)

ശുപാർശ

പി. ഒ. എൽ.

വർദ്ധിച്ചുവരുന്ന തീവ്രവാദ ഭീഷണി, ക്രമസമാധാന പ്രശ്നങ്ങൾ, അതിവിശിഷ്ട വ്യക്തികളുടെ സന്ദർശനം എന്നിവയുമായി ബന്ധപ്പെട്ട് വാഹനങ്ങളുടെ ഉപയോഗത്തിൽ വൻതോതിൽ വർദ്ധനവ് ഉണ്ടായിട്ടുണ്ട്. കൂടാതെ കഴിഞ്ഞ വർഷം നടന്ന ലോക്സഭാ ഇലക്ഷനോടനുബന്ധിച്ച് ഈ ഇനത്തിൽ 320 ലക്ഷത്തിൽപ്പരം രൂപ കൂടിശ്ശികയായി ഇന്ധന വിതരണക്കാർക്ക് നൽകാനുണ്ട്. ഇതിനുപുറമേ തദ്ദേശസ്വയംഭരണ സ്ഥാപനങ്ങളിലേക്കുള്ള തെരഞ്ഞെടുപ്പുമായി ബന്ധപ്പെട്ട് വൻതുക ഇന്ധന ചെലവിനത്തിൽ വരുന്നതാണ്. ഇക്കാരണങ്ങളാൽ 2010-11 വർഷത്തെ ബഡ്ജറ്റിൽ വകയിരുത്തിയിരിക്കുന്ന 2398.39 ലക്ഷം രൂപ തീരെ അപര്യാപ്തമാണെന്നും ആയതിനാൽ ഈ ശീർഷകത്തിൽ 576.36 ലക്ഷം രൂപകൂടി അധികമായി വകയിരുത്തണമെന്നും സമിതി ശുപാർശ ചെയ്യുന്നു.

(ഖണ്ഡിക 31)

സർക്കാർ സ്വീകരിച്ച നടപടി

ടി ശീർഷകത്തിൽ 2,49,75,000 രൂപ അധികമായി അനുവദിച്ചിട്ടുണ്ട്.

(സർക്കാർ കത്ത് നമ്പർ 62921/ഇ4/10/ആഭ്യ. തീയതി 4-5-2011)

ധനാഭ്യർത്ഥന നമ്പർ XIV

ശുപാർശ

2070-00-003-97 ഇൻസ്റ്റിറ്റ്യൂട്ട് ഓഫ് മാനേജ്മെന്റ് ഇൻ ഗവൺമെന്റ് (പദ്ധതി)

പരിശീലനം, വാഹനം മാറ്റി വാങ്ങിക്കൽ, പുതിയ കോഴ്സുകളുടെ നവീകരണം, കെട്ടിടങ്ങളുടെ അറ്റകുറ്റപ്പണി, കമ്പ്യൂട്ടറുകളും മറ്റ് ഉപകരണങ്ങളും വാങ്ങൽ എന്നിവയ്ക്കുള്ള ചെലവുകളിൽ വർദ്ധനവുണ്ടാകുമെന്നതിനാൽ ഐ. എം. ജി. യുടെ ഭരണ നിർവ്വഹണത്തിനായി 865.75 ലക്ഷം രൂപ ആവശ്യപ്പെട്ടിരുന്നെങ്കിലും 100 ലക്ഷം രൂപയാണ് ബഡ്ജറ്റ് വിഹിതമായി ലഭ്യമായത്. ആയതിനാൽ ആവശ്യപ്പെട്ട ബാക്കി തുകയായ 765.75 ലക്ഷം രൂപകൂടി ഐ. എം. ജി.ക്ക് അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 38)

സർക്കാർ സ്വീകരിച്ച നടപടി

പദ്ധതി, പദ്ധതിയേതര ഇനങ്ങളിലായി 3.75 കോടി രൂപ ഈ വർഷം അനുവദിച്ചിരുന്നതിനുപുറമെ 11-8-2010-ലെ സ. ഉ. (സാധാ.) 199/10/ഉഭപവ. പ്രകാരം പരിശീലന പരിപാടികൾ ഏറ്റെടുത്ത് നടത്തുന്നതിനായി പദ്ധതിയിനത്തിൽ 3.83 കോടി രൂപ ഈ സാമ്പത്തിക വർഷത്തെ ആദ്യ ഉപധനാഭ്യർത്ഥനവഴി അധികം അനുവദിച്ചിട്ടുണ്ട്. ഈ സാഹചര്യത്തിൽ കൂടുതൽ സാമ്പത്തിക സഹായം ഈ സാമ്പത്തിക വർഷം അനുവദിക്കാൻ കഴിയുകയില്ല.

(സർക്കാർ കത്ത് നമ്പർ 12044/എ.ആർ13(1)/10/ഉ.ഭ.പ.വ. തീയതി 6-12-2010)

ശുപാർശ

വിജിലൻസ് ആന്റ് ആന്റികറപ്ഷൻ ബ്യൂറോ

2070-00-104-99 വിജിലൻസ്-15 രഹസ്യ സേവന ചെലവുകൾ

മുൻവർഷങ്ങളിൽ നടത്തിയ സംസ്ഥാനതല മിന്നൽ പരിശോധനകൾ തുടരുന്നതിനും അഴിമതി തടയുന്നതിനാവശ്യമായ രഹസ്യവിവരങ്ങൾ ശേഖരിക്കുന്നതിനും മറ്റ് നേപഷണങ്ങൾക്കുമായി 2010-11 വർഷത്തിൽ അനുവദിച്ചിരിക്കുന്ന 5,00,000 രൂപ പര്യാപ്തമല്ലാത്തതിനാൽ 5,00,000 രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 39)

സർക്കാർ സ്വീകരിച്ച നടപടി

നിലവിലുള്ള ബഡ്ജറ്റ് വിഹിതത്തിന്റെ വിനിയോഗം വിലയിരുത്തിയശേഷം അധിക വിഹിതം അനുവദിക്കുന്ന കാര്യം പരിശോധിക്കുന്നതാണ്.

(സർക്കാർ കത്ത് നമ്പർ 8221/സി3/10/വിജി. തീയതി 3-11-2010)

ശുപാർശ

2070-00-104-99 വിജിലൻസ്-17 ചെറുകിട മരാമത്ത് പണികൾ

2010-11 സാമ്പത്തിക വർഷത്തിൽ ചെറുകിട മരാമത്ത് പണികൾ എന്ന ശീർഷകത്തിൽ വകയിരുത്തിയിട്ടുള്ള 10,000 രൂപ തീരെ അപര്യാപ്തമായതിനാൽ 5,00,000 രൂപ കൂടി അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 40)

സർക്കാർ സ്വീകരിച്ച നടപടി

ഏറ്റെടുത്ത പണികളുടെ പുരോഗതിയുടേയും ഭരണാനുമതിയുടേയും അടിസ്ഥാനത്തിൽ ആവശ്യമായിവരുന്ന അധിക തുക അനുവദിക്കുന്നതാണ്.

(സർക്കാർ കത്ത് നമ്പർ 8221/സി3/10/വിജി. തീയതി 3-11-2010)

ശുപാർശ

2070-00-104-99 വിജിലൻസ്-45 പി.ഒ.എൽ.

വിജിലൻസ് വകുപ്പിലെ വാഹനങ്ങളുടെ ഇന്ധനചെലവും മുൻ വർഷങ്ങളിലെ കുടിശ്ശികയുൾപ്പെടെ കൊടുത്തുതീർക്കുന്നതിനായി ഈ ശീർഷകത്തിൽ വകയിരുത്തിയിരിക്കുന്ന 60,84,000 രൂപയ്ക്ക് പുറമേ 20,00,000 രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 41)

സർക്കാർ സ്വീകരിച്ച നടപടി

ഇപ്പോൾ ഉൾക്കൊള്ളിച്ചിട്ടുള്ള തുകയുടെ വിനിയോഗം വിലയിരുത്തിയശേഷം അധിക തുക അനുവദിക്കുന്ന കാര്യം പരിഗണിക്കുന്നതാണ്.

(സർക്കാർ കത്ത് നമ്പർ 8221/സി3/10/വിജി. തീയതി 3-11-2010)

ശുപാർശ

സർക്കാർ ജീവനക്കാർക്കും പൊതുമേഖലാസ്ഥാപനങ്ങൾ ഉൾപ്പെടെയുള്ള ജീവനക്കാർക്കും പൊതുജനസേവകർക്കും എതിരെ ഉന്നയിക്കപ്പെടുന്ന അഴിമതി ആരോപണങ്ങളാണ് പ്രധാനമായും ഈ വകുപ്പ് അന്വേഷിക്കുന്നത്. എന്നാൽ മിക്കപ്പോഴും ആരോപണങ്ങളെ സംബന്ധിച്ച് അന്വേഷണം നടത്തി റിപ്പോർട്ട്

സമർപ്പിക്കുന്നതിന് കാലവിളംബം ഉണ്ടാകുന്നതിനാൽ ഫലപ്രദമായ നടപടികൾ സ്വീകരിക്കുവാൻ സാധ്യമാകുന്നില്ലെന്ന് സമിതി മനസ്സിലാക്കുന്നു. ആയതിനാൽ ഇത് പരിഹരിക്കുന്നതിന് അടിയന്തിര നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 42)

സർക്കാർ സ്വീകരിച്ച നടപടി

വിജിലൻസ് അന്വേഷണങ്ങൾ അതിവേഗം തീർപ്പാക്കുന്നതിലേക്കായി ജി. ഒ. (എം.എസ്.) നമ്പർ 20/10/വിജി. തീയതി 7-6-2010 പ്രകാരം ഒരു പുതിയ സ്പെഷ്യൽ ഇൻവെസ്റ്റിഗേഷൻ യൂണിറ്റ് പ്രവർത്തനമാരംഭിക്കുകയുണ്ടായി. അന്വേഷണ ഉദ്യോഗസ്ഥന്മാരുടെ എണ്ണം വർദ്ധിപ്പിക്കുന്നതിന്റെ ഭാഗമായി 30 സബ് ഇൻസ്പെക്ടർമാരുടെ തസ്തികകൾ ഉയർത്തി ഇൻസ്പെക്ടർമാരുടേതാക്കി മാറ്റുകയും ചെയ്തിട്ടുണ്ട്.

(സർക്കാർ കത്ത് നമ്പർ 8221/സി3/10/വിജി. തീയതി 3-11-2010)

ശുപാർശ

2070-00-119-97 ഭരണഭാഷ നടപ്പാക്കൽ-02-വേതനം

ഔദ്യോഗിക ഭാഷാവകുപ്പിന്റെ വക വാഹനം ഓടിക്കുന്നതിന് ദിവസക്കൂലി അടിസ്ഥാനത്തിൽ നിയമിച്ചിട്ടുള്ള ഡ്രൈവറുടെ ശമ്പളം ഈ ശീർഷകത്തിൽ നിന്നാണ് നൽകുന്നത്. ഇതിനായി ഈ സാമ്പത്തിക വർഷത്തിൽ അനുവദിച്ചിരിക്കുന്ന 60,000 രൂപ അപര്യാപ്തമായതിനാൽ 30,000 രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 43)

സർക്കാർ സ്വീകരിച്ച നടപടി

28-6-2010-ലെ 9057/ഔ.ഭാ1/10/ഉ.ഭ.പ.വ. എന്ന നമ്പരിലുള്ള അനൗദ്യോഗിക കുറിപ്പുപ്രകാരം 2010-2011-ലെ സപ്ലിമെന്ററി ഡിമാന്റ് ഫോർ ഗ്രാന്റ്സിന്റെ ആദ്യ ബാച്ചിൽപ്പെടുത്തി 30,000 രൂപ അധികമായി അനുവദിക്കണമെന്ന് ധനകാര്യ വകുപ്പിനോട് ആവശ്യപ്പെട്ടിട്ടുണ്ട്.

ബഡ്ജറ്റ് വിഹിതം പൂർണ്ണമായി വിനിയോഗിച്ചതിനുശേഷം അധിക തുക അഡീഷണൽ ഓതറൈസേഷനായി അനുവദിക്കുന്നതാണെന്ന് ധനകാര്യ വകുപ്പ് അറിയിച്ചിട്ടുണ്ട്. (ബഡ്ജറ്റ് വിംഗിന്റെ അനൗദ്യോഗികക്കുറിപ്പ് നമ്പർ 50015/എഫ്3/2010/ധന. തീയതി 23-7-2010)

(സർക്കാർ കത്ത് നമ്പർ 3942/ഔ.ഭ./10/ തീയതി 29-9-2010)

ശുപാർശ

34-മറ്റ് ചെലവുകൾ

ഔദ്യോഗിക ഭാഷാപരിശീലന പരിപാടിയുടെ കോഴ്സ് ഫീസ് 125 രൂപയിൽ നിന്ന് 250 രൂപയായി വർദ്ധിപ്പിക്കണമെന്ന ഔദ്യോഗിക ഭാഷ ഉന്നതതല സമിതിയുടെ

തീരുമാനം നടപ്പിലാക്കുന്നതിനും ഭരണശബ്ദാവലി പരിഷ്കരിച്ച് പ്രസിദ്ധീകരിക്കുന്നതിനുമായി ഈ ശീർഷകത്തിൽ അനുവദിച്ച തുകയ്ക്ക് പുറമെ 24,00,000 രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 44)

സർക്കാർ സ്വീകരിച്ച നടപടി

28-6-2010-ലെ 9057/ഒ.ഭാ1/10/ഉ.ഭ.പ.വ. എന്ന നമ്പരിലുള്ള അനൗദ്യോഗിക കുറിപ്പുപ്രകാരം 2010-2011-ലെ സപ്ലിമെന്ററി ഡിമാന്റ് ഫോർ ഗ്രാന്റ്സിന്റെ ആദ്യ ബാച്ചിൽപ്പെടുത്തി 24,00,000 രൂപ അധികമായി അനുവദിക്കണമെന്ന് ധനകാര്യ വകുപ്പിനോട് ആവശ്യപ്പെട്ടിട്ടുണ്ട്.

ബഡ്ജറ്റ് വിഹിതം പൂർണ്ണമായി വിനിയോഗിച്ചതിനുശേഷം അധികതുക അഡീഷണൽ ഓതറൈസേഷനായി അനുവദിക്കുന്നതാണെന്ന് ധനകാര്യ വകുപ്പ് അറിയിച്ചിട്ടുണ്ട്. (ബഡ്ജറ്റ് വിംഗിന്റെ അനൗദ്യോഗികക്കുറിപ്പ് നമ്പർ 50015/എഫ്3/2010/ധന. തീയതി 23-7-2010)

(സർക്കാർ കത്ത് നമ്പർ 3942/ഒ.ഭ.10/ തീയതി 29-9-2010)

ശുപാർശ

45-പി.ഒ.എൽ.

ഔദ്യോഗിക ഭാഷാവകുപ്പിന്റെ വാഹനത്തിന് ഡീസൽ നിറയ്ക്കുന്നതിലേക്കുള്ള ചെലവുകൾ വഹിക്കുന്ന ഈ ശീർഷകത്തിൽ ഈ സാമ്പത്തിക വർഷം അനുവദിച്ചിരിക്കുന്ന 91,000 രൂപ അപര്യാപ്തമായതിനാൽ 40,000 രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 45)

സർക്കാർ സ്വീകരിച്ച നടപടി

28-6-2010-ലെ 9057/ഒ.ഭാ1/10/ഉ.ഭ.പ.വ. എന്ന നമ്പരിലുള്ള അനൗദ്യോഗിക കുറിപ്പുപ്രകാരം 2010-2011-ലെ സപ്ലിമെന്ററി ഡിമാന്റ് ഫോർ ഗ്രാന്റ്സിന്റെ ആദ്യ ബാച്ചിൽപ്പെടുത്തി 40,000 രൂപ അധികമായി അനുവദിക്കണമെന്ന് ധനകാര്യ വകുപ്പിനോട് ആവശ്യപ്പെട്ടിട്ടുണ്ട്.

ബഡ്ജറ്റ് വിഹിതം പൂർണ്ണമായി വിനിയോഗിച്ചതിനുശേഷം അധിക തുക അഡീഷണൽ ഓതറൈസേഷനായി അനുവദിക്കുന്നതാണെന്ന് ധനകാര്യ വകുപ്പ് അറിയിച്ചിട്ടുണ്ട് (ബഡ്ജറ്റ് വിംഗിന്റെ അനൗദ്യോഗികക്കുറിപ്പ് നമ്പർ 50015/എഫ്3/2010/ധന. തീയതി 23-7-2010).

(സർക്കാർ കത്ത് നമ്പർ 3942/ഒ.ഭ.10/തീയതി 29-9-2010)

ധനാഭ്യർത്ഥന നമ്പർ XVIII

ശുപാർശ

2210-06-107-97 രാസപദാർത്ഥ പരിശോധനശാല

19-യന്ത്രോപകരണങ്ങൾ

രാസപരിശോധനാ ലബോറട്ടറി വകുപ്പിന്റെകീഴിലുള്ള മൂന്നു ലബോറട്ടറികളിൽ ആധുനിക യന്ത്രോപകരണങ്ങളുടെ അഭാവം തൊണ്ടിസാധനങ്ങളുടെ പരിശോധന യഥാസമയം കൃത്യതയോടെ നിർവ്വഹിക്കുന്നതിന് തടസ്സമാകുന്നതായി സമിതി വിലയിരുത്തുന്നു. ലബോറട്ടറികളുടെ ആധുനികവൽക്കരണത്തിനുവേണ്ടി ആധുനിക ശാസ്ത്ര ഉപകരണങ്ങളും മറ്റും വാങ്ങുന്നതിനായി ഈ ശീർഷകത്തിൽ 487.5 ലക്ഷം രൂപ ആവശ്യപ്പെട്ടിരുന്നുവെങ്കിലും 80 ലക്ഷം രൂപ മാത്രമാണ് വകയിരുത്തിയിട്ടുള്ളത്. ആയതിനാൽ '17-ചെറുകിട മരാമത്ത് പണികൾ' എന്ന ശീർഷകത്തിൽ അനുവദിച്ച 97 ലക്ഷം രൂപയിൽ നിന്നും 20 ലക്ഷവും '24-സാധനസാമഗ്രികൾ' എന്ന ശീർഷകത്തിൽ അനുവദിച്ച 40 ലക്ഷം രൂപയിൽ നിന്ന് 20 ലക്ഷവും വകമാറ്റി '19-യന്ത്രോപകരണങ്ങൾ' എന്ന ശീർഷകത്തിലേക്ക് വകകൊള്ളിക്കുന്നതിനും കൂടാതെ 50 ലക്ഷം രൂപ കൂടി ഈ ശീർഷകത്തിൽ അധികമായി വകയിരുത്തണമെന്നും സമിതി ശുപാർശ ചെയ്യുന്നു

(ഖണ്ഡിക 60)

സർക്കാർ സ്വീകരിച്ച നടപടി

സമിതി ശുപാർശ ചെയ്തതിൻപ്രകാരം '17 ചെറുകിട മരാമത്ത് പണികൾ' എന്ന ശീർഷകത്തിൽ അനുവദിച്ച 97 ലക്ഷം രൂപയിൽ നിന്നും 20 ലക്ഷം രൂപ വക മാറ്റി '19-യന്ത്രോപകരണങ്ങൾ' എന്ന ശീർഷകത്തിലേക്ക് വകകൊള്ളിച്ചു. എന്നാൽ സമിതിയുടെ ശുപാർശയിൻപ്രകാരം 50 ലക്ഷം രൂപ കൂടി അധികമായി '19-യന്ത്രോപകരണങ്ങൾ' എന്ന ശീർഷകത്തിൽ അനുവദിച്ചാൽപോലും നടപ്പു സാമ്പത്തിക വർഷത്തിൽത്തന്നെ നടപടിക്രമങ്ങൾ പാലിച്ച് വിദേശ നിർമ്മിത അത്യാധുനിക ശാസ്ത്രോപകരണങ്ങൾക്കായി തുക ചെലവഴിക്കാൻ കഴിയാത്തതിനാൽ സമിതിയുടെ ശുപാർശ നടപ്പിലാക്കിയില്ല.

(സർക്കാർ കത്ത് നമ്പർ 62921/ഇ4/10/ആഭ്യ. തീയതി 4-5-2011)

ധനാഭ്യർത്ഥന നമ്പർ XXIV

ശുപാർശ

2230-01-103-39 നോർക്ക വകുപ്പിനു കീഴിലുള്ള സാന്ത്വന പദ്ധതി

25,000 രൂപയിൽതാഴെ വാർഷിക വരുമാനമുള്ള സ്ഥിരമായി തിരികെയെത്തിയ പ്രവാസി കേരളീയർക്ക് ധനസഹായം നൽകുന്നതിനുവേണ്ടി രൂപീകൃതമായ പദ്ധതിയാണ് സാന്ത്വന. വിവാഹം, ചികിത്സാ ധനസഹായങ്ങൾ, മരണാനന്തര ധനസഹായം എന്നിവ ഈ പദ്ധതിയിലൂടെ നൽകിവരുന്നുണ്ട്. സാന്ത്വന ധനസഹായത്തിനുള്ള

അപേക്ഷകരുടെ എണ്ണം ദിനംപ്രതി വർദ്ധിച്ചുവരുന്ന സാഹചര്യത്തിൽ ഈ സാമ്പത്തിക വർഷം അനുവദിച്ചിരിക്കുന്ന 14 ലക്ഷം രൂപ തീരെ അപര്യാപ്തമായതിനാൽ, 25 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 70)

സർക്കാർ സ്വീകരിച്ച നടപടി

2010-11 സാമ്പത്തികവർഷം സാന്ത്വന പദ്ധതിക്കായി വകയിരുത്തിയിരുന്ന 14 ലക്ഷം രൂപ പൂർണ്ണമായും ചിലവഴിച്ചശേഷവും പ്രസ്തുത പദ്ധതിയിൻകീഴിൽ സഹായത്തിനായുള്ള നിരവധി അപേക്ഷകൾ നോർക്ക വകുപ്പിലും അതിന്റെ ഫീൽഡ് ഏജൻസിയായ നോർക്ക-റൂട്ട്സിലുമായി തീർപ്പാക്കാതെ അവശേഷിക്കുന്നുണ്ടായിരുന്നു. അതിനാൽ തീർപ്പാക്കാനുള്ള അപേക്ഷകളും സാമ്പത്തിക വർഷത്തെ അവശേഷിക്കുന്ന മാസങ്ങളിൽ ലഭിക്കാൻ സാധ്യതയുള്ള അപേക്ഷകളും കണക്കിലെടുത്ത്, ധനകാര്യ വകുപ്പിനോട് 1.25 കോടി രൂപ അധികമായി വകയിരുത്തണമെന്ന് ആവശ്യപ്പെടുകയും ധനകാര്യവകുപ്പ് 2 പ്രാവശ്യമായി 47 ലക്ഷം രൂപ, (യഥാക്രമം 22 ലക്ഷം രൂപ, 25 ലക്ഷം രൂപ വീതം) പ്രസ്തുത പദ്ധതിക്കായി അധികമായി അനുവദിക്കുകയും ചെയ്തിട്ടുണ്ട്. അങ്ങനെ നടപ്പുസാമ്പത്തിക വർഷം സാന്ത്വന പദ്ധതിക്കായി ആകെ 61 ലക്ഷം രൂപ വകയിരുത്തിയിട്ടുണ്ട്.

(സർക്കാർ കത്ത് നമ്പർ 1170/സി3/നോർക്ക തീയതി 13-6-2011)

ഭാഗം 2

2010-2011 വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച സബ്ജക്ട് കമ്മിറ്റി X (2008-2011)-ന്റെ 5-ാമത് റിപ്പോർട്ടിൽ ഉൾപ്പെട്ടിരുന്നവയും ഗവൺമെന്റിൽ നിന്നും യാതൊരു മറുപടിയും ലഭിക്കാത്തതുമായ ശുപാർശകൾ

ധനാഭ്യർത്ഥന II

സെക്രട്ടേറിയറ്റ് സാമ്പത്തിക സർവ്വീസുകൾ

കേരളത്തിലെ ഭരണ-രാഷ്ട്രീയ രംഗത്തെ വിശിഷ്ട വ്യക്തികൾക്ക് പലപ്പോഴും ന്യൂഡൽഹിയിൽ പോകേണ്ടിവരാറുണ്ടെന്നും അവർക്ക് അവിടെ താമസിക്കുവാനുള്ള ഏക ആശ്രയമാണ് കേരള ഗവൺമെന്റിന്റെ അധീനതയിലുള്ള കേരള ഹൗസെന്നും എന്നാൽ ഇവിടത്തെ സൗകര്യങ്ങൾ വളരെ പരിമിതമാണെന്നും സമിതി വിലയിരുത്തി.

കേരള ഹൗസ് മെയിൻ ബ്ലോക്കിന്റെ അറ്റകുറ്റപ്പണികൾ സമയബന്ധിതമായി പൂർത്തിയാക്കി ആയത് താമസയോഗ്യമാക്കാനുള്ള സത്വരനടപടികൾ സ്വീകരിക്കണമെന്നും ഇവിടത്തെ ക്യാന്റീനിന്റെ പ്രവർത്തനം കൂടുതൽ കാര്യക്ഷമമാക്കണമെന്നും സമിതി നിർദ്ദേശിക്കുന്നു.

(ഖണ്ഡിക 13)

ധനാഭ്യർത്ഥന XIV

2058-00-001-92 കമ്പ്യൂട്ടർവൽക്കരണം/ആധുനികവൽക്കരണം (പദ്ധതി)

സ്റ്റേഷനറി വകുപ്പിൽ കമ്പ്യൂട്ടർവൽക്കരണത്തിന്റെ ഭാഗമായി സോഫ്റ്റ്‌വെയർ ഡെവലപ്മെന്റ്, നെറ്റ്‌വർക്ക് സ്ഥാപിക്കൽ എന്നിവയുടെ തുടർപ്രവർത്തനങ്ങൾക്കും പേപ്പർ ടെസ്റ്റിംഗ് ലാബ് നവീകരിക്കുന്നതിനുമായി ഈ സാമ്പത്തിക വർഷം അനുവദിച്ചിരിക്കുന്ന 40 ലക്ഷം രൂപ അപര്യാപ്തമായതിനാൽ 85 ലക്ഷം രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 32)

2058-00-001-93 യൂണിറ്റ് ആഫീസുകളുടെ നിർമ്മാണം/സ്ഥലം വാങ്ങൽ (പദ്ധതി)

വയനാട് ജില്ലയിൽ സ്റ്റേഷനറി വകുപ്പിന് സ്വന്തമായി കെട്ടിടമില്ല. അവിടെ സ്റ്റേഷനറി ഓഫീസിനുവേണ്ടി സ്ഥലമെടുക്കുന്നതിനും കെട്ടിടം പണിയുന്നതിനുമായി ഈ സാമ്പത്തിക വർഷത്തിൽ അനുവദിച്ചിരിക്കുന്ന 30,00,000 രൂപ അപര്യാപ്തമായതിനാൽ 15 ലക്ഷം രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 33)

സർക്കാരിന്റെ അച്ചടി ജോലികൾ പൂർണ്ണമായും സർക്കാർ പ്രസ്സുകളിൽ നിർവ്വഹിക്കണമെന്നും എന്നാൽ നിലവിലുള്ള സംവിധാനത്തിൽ അത് പ്രായോഗികമല്ലെന്നും അതിനാൽ സർക്കാർ പ്രസ്സുകളുടെ നവീകരണം സമയബന്ധിതമായി നടപ്പാക്കണമെന്നും സമിതി നിർദ്ദേശിക്കുന്നു. പ്രസ്സുകളുടെ ആധുനികവൽക്കരണത്തിനായി ശ്രീമതി ഇന്ദിരാ ചന്ദ്രശേഖർ അദ്ധ്യക്ഷയായി രൂപീകരിച്ചിട്ടുള്ള കമ്മിറ്റി അതിന്റെ റിപ്പോർട്ട് മൂന്നു മാസത്തിനുള്ളിൽ സമർപ്പിക്കണമെന്നും സമിതി നിർദ്ദേശിക്കുന്നു.

(ഖണ്ഡിക 34)

2058-00-101-99—സ്റ്റേഷനറി സാധനങ്ങൾ വാങ്ങി വിതരണം ചെയ്യൽ

19—യന്ത്രോപകരണങ്ങൾ

വിവിധ സർക്കാർ ആഫീസുകൾക്കാവശ്യമായിവരുന്ന ടൈപ്പ്റൈറ്റർ, ഡ്യൂപ്ലിക്കേറ്റർ, നമ്പറിംഗ് മെഷീൻ മുതലായ ആഫീസ് മെഷീനുകൾ വാങ്ങുന്നതിനും മെഷീനുകൾക്കാവശ്യമായിവരുന്ന സ്പെയർ പാർട്സുകൾ വാങ്ങുന്നതിനുമായാണ് ഈ ശീർഷകത്തിലെ തുക വിനിയോഗിക്കുന്നത്. ഈ ശീർഷകത്തിൽ 2010-11 വർഷത്തിൽ അനുവദിച്ചിരിക്കുന്ന തുകയായ 20,00,000 രൂപ അപര്യാപ്തമായതിനാൽ ആവശ്യമായ തുക അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 35)

24—സാധനസാമഗ്രികൾ

സർക്കാർ ആഫീസുകൾക്കും സർക്കാർ പ്രസ്തുതകൾക്കും ആവശ്യമുള്ള വിവിധ ഇനം പേപ്പറുകൾ വാങ്ങുന്നതിനാണ് ഈ ശീർഷകത്തിലെ തുക വിനിയോഗിക്കുന്നത്. സാധനങ്ങൾ മതിയായ തോതിൽ വാങ്ങി ശേഖരിക്കാൻ കഴിയാത്തതുകൊണ്ട് ഉപഭോക്തൃ ആഫീസുകൾക്ക് സാധനങ്ങൾ നൽകാൻ കഴിയാത്ത അവസ്ഥയായി തീർന്നാൽ സർക്കാർ ആഫീസുകൾക്ക് ലോക്കൽ പർച്ചേസിനെ ആശ്രയിക്കേണ്ടി വരുകയും ഇത് സർക്കാരിന് അധികബാധ്യത സൃഷ്ടിക്കാൻ ഇടയാക്കുകയും ചെയ്യുന്നു. കൂടാതെ വിവരസാങ്കേതിക വിദ്യയ്ക്ക് കൂടുതൽ പ്രാധാന്യം കൊടുക്കുന്നതിനാൽ കമ്പ്യൂട്ടർ കടലാസിന്റെയും ഫോട്ടോ കോപ്പിയിംഗ് കടലാസിന്റെയും ഉപയോഗം ക്രമാതീതമായി വർദ്ധിച്ചുവരുന്നു. ഈ സാഹചര്യത്തിൽ ഈ സാമ്പത്തിക വർഷം അനുവദിച്ചിരിക്കുന്ന 18.15 കോടി രൂപയ്ക്ക് പുറമെ 5.85 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 36)

അച്ചടി വകുപ്പ്

2058-00-103-99-21—മോട്ടോർ വാഹനങ്ങൾ (1) വാങ്ങൽ

ഗവൺമെന്റ് പ്രസ്തുതകളിലെ ആവശ്യത്തിനായി മൂന്നു ലോറികൾ ഉണ്ടായിരുന്നതിൽ പഴക്കം ചെന്ന ഒന്ന് ലേലം ചെയ്തു വിറ്റതിനാൽ സാധനസാമഗ്രികൾ എത്തിക്കുന്നതിനും അച്ചടിച്ച ഫാറങ്ങളും രജിസ്റ്ററുകളും ഫാറം സ്റ്റോറുകളിലേക്കും മറ്റും കൊണ്ടുപോകുന്നതിന് ബുദ്ധിമുട്ടനുഭവപ്പെടുന്നുണ്ടെന്ന് സമിതി മനസ്സിലാക്കുന്നു. അതിനാൽ ഒരു അലൂമിനിയം കണ്ടെയ്നർ ട്രക്ക് വാങ്ങുന്നതിലേക്കായി 20 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 37)

അഗ്നിപ്രതിരോധവും നിയന്ത്രണവും

2070-00-107-99—ഹോം ഗാർഡ്സ്

2010 ജനുവരിയിൽ ഹോംഗാർഡുകളുടെ പ്രവർത്തനം സംസ്ഥാനത്ത് പുനരാരംഭിക്കുകയും 3000 പേരെ ദിവസവേതന അടിസ്ഥാനത്തിൽ നിയമിക്കുകയും ചെയ്തു. അവരുടെ വേതനത്തിനായി ഈ സാമ്പത്തിക വർഷം 1,000 രൂപ ടോക്കൺ പ്രൊവിഷൻ മാത്രമാണ് അനുവദിച്ചിട്ടുള്ളത്. ആയതിനാൽ 13.5 കോടി രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 46)

2070-00-108-98—(1) വെള്ളക്കരം

അഗ്നിശമന രക്ഷാപ്രവർത്തനത്തിന് ഉപയോഗിക്കുന്ന വെള്ളത്തിനുള്ള കരം കുടിശ്ശികയുൾപ്പെടെ അടയ്ക്കുന്നതിനായി 10,00,000 രൂപ ആവശ്യപ്പെട്ടിരുന്നെങ്കിലും 2,66,000 രൂപ മാത്രമാണ് അനുവദിച്ചത്. പ്രസ്തുത തുക അപര്യാപ്തമായതിനാൽ ആവശ്യപ്പെട്ടിരുന്നതിന്റെ ബാക്കി തുകയായ 7,34,000 രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 47)

2070-00-108—അഗ്നിപ്രതിരോധവും നിയന്ത്രണവും

99-ഭരണവും നടത്തിപ്പും

05-4-മറ്റിനങ്ങൾ

സംസ്ഥാനമൊട്ടാകെ രക്ഷാപ്രവർത്തനങ്ങളിൽ ഏർപ്പെടുന്ന അഗ്നിശമന സേനാംഗങ്ങൾക്ക് ചട്ടപ്രകാരം യൂണിഫോമിനും സുരക്ഷിതത്വത്തിനുമായി വാങ്ങി നൽകേണ്ട യൂണിഫോം സാധനങ്ങൾ വാങ്ങുന്നതിന് തുക വകയിരുത്താത്തത് ജീവനക്കാരുടെ മനോവീര്യത്തെ പ്രതികൂലമായി ബാധിക്കുമെന്നതിനാൽ ഈ ശീർഷകത്തിൽ 82,10,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 48)

21-1-വാഹനം വാങ്ങൽ

അഗ്നിശമനസേനയുടെ ആധുനികവൽക്കരണത്തിനും നിലവിലുള്ള വാഹനങ്ങൾ മാറ്റി പുതിയവ വാങ്ങുന്നതിനും രക്ഷാപ്രവർത്തനങ്ങൾക്കുള്ള മറ്റ് യന്ത്രങ്ങൾ വാങ്ങുന്നതിനുമായി കഴിഞ്ഞ കുറേ വർഷങ്ങളായി തുക ആവശ്യപ്പെട്ടുവരുന്നെങ്കിലും 1,000 രൂപ ടോക്കൺ പ്രൊവിഷൻ മാത്രമാണ് ഈ സാമ്പത്തിക വർഷം വകയിരുത്തിയിരിക്കുന്നത്. വാഹനങ്ങളുടേയും യന്ത്രസാമഗ്രികളുടേയും അഭാവം രക്ഷാപ്രവർത്തനങ്ങളെ പ്രതികൂലമായി ബാധിക്കുന്നു. ആയതിനാൽ ജനങ്ങളുടെ ജീവനും സ്വത്തിനും നേരിടുന്ന അപകടങ്ങളിൽ നിന്നും മറ്റ് നാശനഷ്ടങ്ങളിൽ നിന്നും അവരെ രക്ഷിക്കുന്നതിന് അഗ്നിശമനസേനയെ സജ്ജമാക്കുന്നതിന് ആവശ്യമായ വാഹനങ്ങളും യന്ത്രസാമഗ്രികളും വാങ്ങുന്നതിനായി 5 കോടി രൂപ ഈ സാമ്പത്തിക വർഷം വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 49)

പ്രകൃതിക്ഷോഭത്തിലും അപകടത്തിലും രക്ഷാപ്രവർത്തനങ്ങൾ നടത്തുന്ന ഫയർ ആന്റ് റെസ്ക്യൂ സർവ്വീസ് ജീവനക്കാർക്ക് ആവശ്യമായ രക്ഷാസാമഗ്രികളും വേണ്ടത്ര പരിശീലനവും നൽകേണ്ടത് ആവശ്യമാണെന്ന് സമിതി മനസ്സിലാക്കുന്നു. ഫയർഫോഴ്സിലുള്ള എല്ലാ ജീവനക്കാർക്കും സിമ്മിംഗിലും ഡൈവിംഗിലും പരിശീലനം നൽകണമെന്നും ഫയർ സർവ്വീസിൽ നിയമനത്തിന് നീന്തൽ ഒരു യോഗ്യതയായി ഉൾപ്പെടുത്തണമെന്നും രക്ഷാസാമഗ്രികളുടെ കുറവ് പരിഹരിക്കണമെന്നും സമിതി ശുപാർശ ചെയ്യുന്നു.

(ഖണ്ഡിക 50)

ഫയർ സർവ്വീസിൽ ആധുനിക രക്ഷാ ഉപകരണങ്ങൾ വാങ്ങുന്നതിനും സേനയെ നവീകരിക്കുന്നതിനും സുസജ്ജമാക്കുന്നതിനും നടപടി സ്വീകരിക്കണമെന്ന് സമിതി നിർദ്ദേശിക്കുന്നു. മൂന്നോ നാലോ നിലയിൽ കൂടുതൽ പൊക്കമുള്ള കെട്ടിടങ്ങളിൽ അഗ്നിബാധയുണ്ടായാൽ നേരിടാനുള്ള സംവിധാനം ഇപ്പോൾ ഇല്ലെന്നും അതിനാൽ പ്രധാന നഗരങ്ങളിലെല്ലാം സ്കൈ ലിഫ്റ്റുകൾ വാങ്ങി നൽകണമെന്നും സമിതി ശുപാർശ ചെയ്യുന്നു.

(ഖണ്ഡിക 51)

അപകടസ്ഥലങ്ങളിൽ എത്രയുംവേഗം എത്തിച്ചേരുന്നതിനും ഉയർന്ന കെട്ടിടങ്ങളിൽ അപകടത്തിൽപ്പെടുന്നവരെ രക്ഷപ്പെടുത്തുന്നതിനും ഫയർ ആൻഡ് റെസ്ക്യൂ സർവ്വീസിന് ഒരു ഹെലികോപ്റ്റർ അത്യാവശ്യമാണെന്ന് സമിതി വിലയിരുത്തി. കേന്ദ്ര ഗവൺമെന്റുമായി ആലോചിച്ച് അഗ്നിശമനസേനയ്ക്ക് ഒരു ഹെലികോപ്റ്റർ ലഭ്യമാക്കുന്നതിന് ആവശ്യമായ അടിയന്തിര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 52)

അപകടവിവരം അറിയിക്കുന്നതിന് എല്ലാ ഫയർസ്റ്റേഷനുകളിലും ടെലിഫോൺ സൗകര്യം ഇല്ലെന്നും അതിനാൽ എല്ലാ സ്റ്റേഷനുകളിലും അടിയന്തിരമായി മൊബൈൽഫോൺ നൽകണമെന്നും സമിതി ശുപാർശ ചെയ്യുന്നു.

(ഖണ്ഡിക 53)

ധനാഭ്യർത്ഥന XXIII

2220-01-105-98—വീഡിയോ ഡോക്യുമെന്റി ചിത്രങ്ങളുടെ നിർമ്മാണം

സംസ്ഥാനത്ത് നടക്കുന്ന വിവിധ വികസന പ്രവർത്തനങ്ങൾ, ക്ഷേമപ്രവർത്തനങ്ങൾ, ജീവിച്ചിരിക്കുന്ന രാഷ്ട്രീയ സാമൂഹിക സാംസ്കാരിക മേഖലകളിലെ വ്യക്തികൾ എന്നിവയെല്ലാം ഡോക്യുമെന്റ് ചെയ്യുക, ദുരദർശൻ-ആകാശവാണി വാർത്താ ചാനലുകളിൽ അനുവദിക്കുന്ന ടൈംസ്ലോട്ടുകളിൽ പരിപാടികൾ തയ്യാറാക്കുന്നതിനും ടെലികാസ്റ്റ് ഫീസിനുമായി നടപ്പു സാമ്പത്തിക വർഷം വകയിരുത്തിയിരിക്കുന്ന 70 ലക്ഷം രൂപയ്ക്ക് പുറമേ 5 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 61)

2220-01-105-99—ഫിലിമുകൾ വാങ്ങുന്നതിന്

സംസ്ഥാന-കേന്ദ്ര-അന്തർദ്ദേശീയ അവാർഡുകൾ വാങ്ങുന്നതിന് ഈ ശീർഷകത്തിലെ തുകയാണ് വിനിയോഗിക്കുന്നത്. കൂടാതെ ആർക്കൈവ്സിൽ ഉള്ളതും അല്ലാത്തതുമായ തെരഞ്ഞെടുത്ത ചിത്രങ്ങൾ ഡിജിറ്റലൈസ് ചെയ്യുന്നതിനും വകുപ്പ് നിർമ്മിച്ചിട്ടുള്ള ചിത്രങ്ങൾ ഡിജിറ്റലൈസ് ചെയ്യുന്നതിനും ആർക്കൈവ്സിലുള്ള ഫിലിമുകൾ ഡിജിറ്റൽ വീഡിയോ ഫോർമാറ്റിലേക്ക് മാറ്റുന്നതിനുമായി ഈ സാമ്പത്തിക വർഷം അനുവദിച്ചിരിക്കുന്ന 10,00,000 രൂപയ്ക്ക് പുറമേ 2.5 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 62)

2220-60-101-99—പ്രദർശനവും പരസ്യവും

സർക്കാരിന്റെ ക്ഷേമപ്രവർത്തനങ്ങളും വികസന പ്രവർത്തനങ്ങളും ദൃശ്യ-ശ്രവ്യ പത്രമാദ്ധ്യമങ്ങളിലൂടെ പൊതുജനങ്ങളിൽ എത്തിക്കുന്നതിനുള്ള ചെലവ് ഈ ശീർഷകത്തിൽ നിന്നാണ് വഹിക്കുന്നത്. വകുപ്പിൽ ഇലക്ട്രോണിക് മീഡിയ

ഡിവിഷൻ നിലവിൽ വന്നതോടെ ടി.വി./റേഡിയോ പരസ്യങ്ങൾക്ക് കുടുതൽ തുക വേണ്ടിവരും. കൂടാതെ വകുപ്പിന്റെ പരസ്യവിഭാഗം ആധുനികവൽക്കരിക്കുന്നതിനും നടപ്പുവർഷം ഉദ്ദേശിക്കുന്നു. ആയതിനാൽ ഈ ശീർഷകത്തിൽ 3 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 63)

2220-60-102-99—വാർത്താവിതരണ കേന്ദ്രങ്ങൾ

2010-2011-ൽ നടപ്പാക്കുന്നതിനായി നിർദ്ദേശിച്ച പദ്ധതികളിൽ സാങ്കേതിക വിഭാഗം ഉദ്യോഗസ്ഥർക്ക് പരിശീലനം നൽകുന്നതിനും ഇൻഫർമേഷൻ ഓഫീസുകൾ, ഡയറക്ടറേറ്റിലെ പ്രസ് റിലീസ് എന്നിവിടങ്ങളിൽ കമ്പ്യൂട്ടറും മറ്റ് അനുബന്ധ ഉപകരണങ്ങളും വാങ്ങുന്നതിനും ഇൻഫർമേഷൻ സെന്ററുകൾ, റിസർച്ച് ആന്റ് റഫറൻസ് വിഭാഗം എന്നിവയുടെ നവീകരണത്തിനുമായി 39 ലക്ഷം രൂപ അധികമായി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 64)

2220-60-103-99—പത്രപ്രതിനിധികൾക്കുള്ള സൗകര്യങ്ങൾ

പ്രസ് റൂമിന്റേയും പ്രസ് റിലീസ് വിഭാഗത്തിന്റേയും നവീകരണം, അക്രഡിറ്റഡ് മാധ്യമപ്രവർത്തകർക്ക് പാസ് നൽകുക, വിശിഷ്ടവ്യക്തികളുടെ സന്ദർശനത്തോടനുബന്ധിച്ച് ബസ് വാടകയ്ക്ക് എടുക്കുന്ന വകയിൽ കെ.എസ്.ആർ.ടി.സി.യ്ക്ക് നൽകുവാനുള്ള തുക, പി.ആർ. ചോബറിന്റെ അറ്റകുറ്റപ്പണികൾ, ഇൻവർട്ടർ സ്ഥാപിക്കൽ, വാർത്താ ഏജൻസികൾക്ക് മൊബൈൽ അലർട്ട് സംവിധാനം നൽകുക എന്നിവയ്ക്കായി 50 ലക്ഷം രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 65)

2220-60-106-98—പ്രദർശനം

ജില്ലകളിലും തലസ്ഥാനത്തും നടത്തുന്ന വികസനസംരംഭങ്ങൾ സംബന്ധിച്ച പ്രദർശനം, ന്യൂഡൽഹിയിൽ ഇന്ത്യാ ഇന്റർനാഷണൽ ട്രേഡ് ഫെയറിൽ പവലിയൻ ഒരുകൽ, ന്യൂഡൽഹിയിൽ റിപ്പബ്ലിക് ദിന പരേഡിൽ ടാബ്ലോ അവതരണം, സംഗീതാവതരണം, കോമൺവെൽത്ത് ഗെയിംസുമായി ബന്ധപ്പെട്ട അഡീഷണൽ എക്സിബിഷൻ എന്നിവയ്ക്കായി ഈ സാമ്പത്തിക വർഷം വകയിരുത്തിയിരിക്കുന്ന 80 ലക്ഷം രൂപയ്ക്ക് പുറമെ 50 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 66)

2220-60-109-99—ദൃശ്യപ്രചരണം

സർക്കാർ നടപ്പിലാക്കുന്ന വികസന പ്രവർത്തനങ്ങളും ക്ഷേമപ്രവർത്തനങ്ങളും സംബന്ധിച്ചുള്ള വിവരം പൊതുജനങ്ങളിലെത്തിക്കുന്നതിന് ഫോട്ടോ കവറേജ്

ഉൾപ്പെടെ ദൃശ്യ-ശ്രവ്യ പത്ര മാധ്യമങ്ങളിൽ പരസ്യം നൽകുന്നതിനും വകുപ്പിലുള്ള നെഗറ്റീവ് ശേഖരം ഡിജിറ്റലൈസ് ചെയ്യുന്നതിനും ഈ ശീർഷകത്തിൽ 30 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 67)

2220-60-109-98—വീഡിയോ പ്രചരണം

ടെലിവിഷൻ ഇലക്ട്രോണിക് മാധ്യമരംഗത്തെ വൻമാറ്റങ്ങൾക്ക് അനുസൃതമായി ഇ-മാധ്യമത്തെ വിനിയോഗിക്കുന്നതിനായി ഇലക്ട്രോണിക് മീഡിയ ഡിവിഷൻ രൂപീകൃതമായതോടെ പൂർണ്ണതോതിലുള്ള വാർത്താവിതരണം സാധ്യമായിട്ടുണ്ട്. ഈ രീതിയിൽ ഇലക്ട്രോണിക് വാർത്താവിതരണ സംവിധാനം പരിപൂർണ്ണമായാൽ ഇപ്പോൾ ലഭ്യമാക്കിയിരിക്കുന്ന 20 ലക്ഷം രൂപ മതിയാകാതെ വരും. പുതിയ എഡിറ്റ് സ്യൂട്ട് വരുന്നതോടെ അതിന്റെ പരിപാലനത്തിനും ജില്ലകളുടെ സാങ്കേതിക സംവിധാനങ്ങളുടെ പരിപാലനത്തിനും കൂടുതൽ പണം ആവശ്യമായിവരും. ഇതിനു പുറമെ ഇലക്ട്രോണിക് മീഡിയ ഡിവിഷനുവേണ്ട അടിസ്ഥാന സൗകര്യവും ഒരുക്കേണ്ടി വരുന്നതിനാൽ ഈ ശീർഷകത്തിൽ 45 ലക്ഷം രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 68)

2220-60-110-99—പുസ്തക പ്രസിദ്ധീകരണം

ജില്ലാ ഹാന്റ് ബുക്കുകളുടെ പുനഃപ്രസിദ്ധീകരണം, മീഡിയ ഹാന്റ്ബുക്ക്, കേരള ഹാന്റ്ബുക്ക്, ഹെറിറ്റേജ് ഓഫ് കേരള സീരീസ് പ്രസിദ്ധീകരണങ്ങൾ, മറ്റ് വൈജ്ഞാനിക ഗ്രന്ഥങ്ങൾ തയ്യാറാക്കൽ എന്നിവയ്ക്കും ഇവയുടെ ഇ-ബുക്ക് പുറത്തിറക്കുന്നതിനുമായി 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 69)

നിയമസഭാ സെക്രട്ടേറിയറ്റ്,
തിരുവനന്തപുരം.

ഉമ്മൻ ചാണ്ടി,
ചെയർമാൻ,
സബ്ജക്ട് കമ്മിറ്റി XIV.